




विचारपुष्प



आपल्या कार्यकर्त्यांनी दररोज नित्यनेमाने संघस्थानावर आले पाहिजे आणि प्रार्थना केली पाहिजे. नेहमीच सभ्यतापूर्ण व्यवहार केला पाहिजे आणि सदभावनेने वागले पाहिजे. सोई-सुविधांची वाट पाहत बसू नये. साधने कमी असली तरी श्रमाच्या जोरावर जास्तीत जास्त काम करण्याची इच्छाशक्ती निर्माण करून मनोबल वाढवले पाहिजे.

- लक्ष्मणराव भिडे

रा. स्व. संघाच्या विश्व विभागाचे पूर्व संयोजक आणि दीनदयाल शोध संस्थानचे पूर्व अध्यक्ष

भारताला अस्थिर करण्याचा 'आयएसआय'चा कट

● गुप्तचर यंत्रणांचा खळबळजनक अहवाल ● हेरगिरीचे जाळे वाढविण्याचा प्रयत्न

◆ नवी दिल्ली, ५ जानेवारी

पाकिस्तानची कुटील आणि पाताळयंत्री गुप्तचर यंत्रणा इंटर सर्व्हिस इंटेलिजन्स अर्थात आयएसआयने भारतात अस्थिरता निर्माण करण्याचा कट रचल्याचा खळबळजनक इशारा गुप्तचर यंत्रणांनी अहवालातून दिला आहे. या पृष्ठभूमीवर देशाच्या सुरक्षा दलांना सतर्क राहण्यासाठी सावध केले पाहिजे, अशी सूचनाही त्यांनी केली.

अतिकडच्या काळात हेरगिरीचे अनेक प्रयत्न हाणून पाडण्यात आले असले, तरी पाकिस्तानच्या आयएसआय समर्थित हस्तक आपले जाळे विस्तारण्यासाठी देशात अजूनही सक्रिय आहेत. याशिवाय आयएसआयचे एजंट भारताच्या विरोधात अपप्रचाराची मोठी मोहीम चालवण्यातही गुंतले आहेत, अशी माहिती सूत्रांनी केली.

आयएसआय सरकारच्या धोरणावर प्रश्नचिन्ह उपस्थित करीत देशात निदर्शने घडवून आणण्यासाठी काही व्यक्ती आणि संघटनांना सामील करून घेण्याचा कटही रचत असल्याचा



दावा सूत्रांनी केला. शत्रू देशाने भारतात अशांतता निर्माण करण्यासाठी आणि शक्य तितक्या देशांतर्गत दहशतवादी कारवायांद्वारे भारताला कमकुवत करण्यासाठी रचलेल्या मोठ्या कटाचा भाग आहे. आपला सहभाग दिसणार नाही, याची काळजी पाकिस्तान घेत असल्याचे गुप्तचर सूत्रांनी सांगितले.

खोटेचा बातम्या पसरवणे, आंदोलने भडकवणे आणि गुप्तहेरांचे अधिक खोलवर

जाळे निर्माण करणे हा एका मोठ्या योजनेचा भाग आहे आणि यामध्ये फरिदाबादेत उघडकीस आल्याप्रमाणे स्थानिक दहशतवादी गट स्थापन करण्याचाही समावेश आहे, असे सूत्रांनी सांगितले.

सध्या सीमेच्या पलीकडून दहशतवाद्यांना पाठवण्याची कोणतीही योजना सध्या पाकिस्तानने आखलेली नाही. 'ऑपरेशन सिंदूर'नंतर त्यांच्या बहुतांश दहशतवादी सुविधा बंद पडल्या आहेत आणि पुढील घुसखोरी करणे त्यांना कठीण जात आहे, असे या गुप्तचर अहवालात म्हटल्याची माहिती सूत्रांनी दिली.

सशस्त्र दले नागरिकांच्या नजरेत कमकुवत दिसावीत, असे आयएसआयला वाटते. आयएसआय प्रत्येक आंदोलनात घुसखोरी करण्याचा प्रयत्न करेल. या माध्यमातून आंदोलन चिघळेल आणि हिंसक रूप धारण करेल, असे प्रयत्न आहेत. यापूर्वीही आयएसआयने असे प्रयत्न केले होते. पण, आता खूप मोठ्या प्रमाणात काहीतरी करण्याचा डाव आहे, असे सूत्रांनी सांगितले.

▲(वृत्तसंस्था)



बिहारमधील गोपालगंज जिल्ह्यात 'विराट रामायण' धार्मिक स्थळाची उभारणी केली जात आहे. या परिसरात जगातील सर्वात मोठे शिवलिंग स्थापन केले जाणार आहे. हे विशाल शिवलिंग तामिळनाडू येथून आणले जात आहे

महापालिका निवडणुकीतील ७० बिनविरोध उमेदवारांविरुद्ध मनसे उच्च न्यायालयात

तथा वृत्तसेवा । विशेष प्रतिनिधी

मुंबई दि. ५ जानेवारी :

राज्यातील २९ महापालिका निवडणुकांमध्येही बिनविरोध ठरविण्यात आलेल्या ७० जागांच्या निर्णयाच्या विरोधात मनसे व काँग्रेसने उच्च न्यायालयात धाव घेतली आहे. विरोधी उमेदवारांना विविध दबावाखाली अर्ज मागे घेण्यास भाग पाडले असल्याने त्या ठिकाणाचा निर्णय रद्द करून पुन्हा निवडणुका घेण्यात यावा, अशी मागणी ठाण्यातील मनसेचे नेते अविनाश जाधव यांनी याचिकेत केली आहे.

कल्याण डोंबिवली आणि ठाण्यात बिनविरोध निवडणुका ह्या धमक्या, पैशाचे आभिष देऊन करण्यात आल्याचे आरोप करत काही पुरावेही दिले आहेत. पालिकेच्या निवडणुकीसाठी १५ जानेवारीला मतदान होणार आहे. मात्र त्यासाठी अर्ज माघारी घेण्याच्या २ जानेवारीपर्यंतच्या अंतिम मुदतीत विविध महापालिकेतून एकूण ७० ठिकाणी केवळ एकच उमेदवार रिगणात राहिला असून तेथून अन्य सर्व उमेदवारांनी अर्ज मागे घेतले आहेत. बिनविरोध उमेदवारांमध्ये सर्वाधिक ४४ भाजप, २२ ठिकाणी शिवसेना शिंदे गट आणि राष्ट्रवादी काँग्रेस अजित पवार गटाचे २ उमेदवारांचा समावेश



आहे. सत्ताधारी महायुतीच्या उमेदवारांनी साम, दाम, दंड भेदाचा वापर करून विरोधकांना अर्ज मागे घेण्यास भाग पाडले असल्याची शक्यता याचिकेत व्यक्त केली आहे. याप्रकरणाची चौकशी व्हावी, ती पूर्ण होईपर्यंत बिनविरोध निवडणुकीचे निकाल जाहीर न करण्याचे आदेश निवडणूक आयोगाला देण्यात द्यावेत, अशी मागणी करण्यात आली. निकालापूर्वी याचिका बोर्डावर घेण्याची विनंती करण्यात आली आहे.

गहत्त्वाचे

अमेरिकेच्या हल्ल्यामुळे बाजारात चिंता

मुंबई : अमेरिकेने व्हेनेझुएलावर केलेल्या लष्करी कारवाई केली असून सोबतच भारतावरही अतिरिक्त टॅरिफ लावण्याचा इशारा दिला आहे. या दोन कारणांमुळे देशांतर्गत बाजारात मंदीचे सावट पसरले. मुंबई बाजारातील निर्देशांक ३२२ अंकांनी कोसळून ८५.४४० वर बंद झाला तर निफ्टी ७८ अंकांनी खाली येत २६.२५० वर स्थिरावला.

बांगलादेश-नेपाळप्रमाणे आंदोलनाचा प्रयत्न

» पाकिस्तान बांगलादेश आणि नेपाळच्या धर्तीवर काहीतरी घडवून आणण्याचा प्रयत्न करीत आहे. या माध्यमातून देशभरात निदर्शने होतील, सत्ता परिवर्तनाची मागणी केली जाईल आणि भारतीय सशस्त्र दलांवरील लोकांचा विश्वास उडवा यासाठी बदनाम करण्यासाठी एक मोहीम सुरू करण्यात आली, असे सूत्रांनी सांगितले.

ईशान्येतील हल्ल्यांसाठी बांगलादेशचा वापर

» भारतात रचलेल्या कटाव्यतिरिक्त आयएसआय सध्या बांगलादेशावरही भर देत आहे. ईशान्येतील राज्यांवर हल्ले करण्यासाठी पाकिस्तानला लॉच पॅड उभारायचे आहेत, अशी माहिती सूत्रांनी दिली. आयएसआयने आखलेल्या कटापैकी हेरगिरीचे जाळे विणणे आणि अपप्रचाराची मोहीम चालवणे या दोन सर्वात धोकादायक योजना आहेत.

हनी ट्रॅपचा डावपेचही वापरणार

» हेरगिरीचे जाळे उभारण्यासाठी हनी ट्रॅप हा मुख्य डावपेच असला तरी, सरकारच्या विरोधातील लोक, आर्थिक अडचणीचा सामना करणारे, वैयक्तिक समस्या असलेल्यांना जाळ्यात ओढण्याचा प्रयत्न आयएसआयचा प्रयत्न आहे. यासाठी आयएसआय मोठा पैसा ओतण्याचा प्रयत्न करीत असल्याचे सूत्रांनी सांगितले.

भाजपाने २२ कार्यकर्त्यांना केले निलंबित

छ. संभाजीनगर : पक्षविरोधी कारवाया केल्याने भाजपाने महापालिका निवडणुकीपूर्वी २२ कार्यकर्त्यांना पक्षातून काढून टाकले. छ. संभाजीनगर महापालिकेत भाजपा ९३ जागा लढवत आहे आणि काही पक्ष कार्यकर्ते उमेदवारीवरून नाराज होते. पक्षाने बैठक घेऊन २२ कार्यकर्त्यांचे सदस्यत्व निलंबित करण्याचा निर्णय घेतला, असे भाजपाचे जिल्हाध्यक्ष किशोर शितोळे यांनी प्रसारमाध्यमांना दिलेल्या पत्रात म्हटले आहे.



आचार्य
वाल्शास्त्री जांभेकर
(१८९२-१८९६)

संस्मरण

दर्पणकाराचे

- ६ जानेवारी -

पत्रकार

दिनाच्या

हार्दिक शुभेच्छा!

www.mahasamvad.in

MaharashtraDGIPR

MahaDGIPR

माहिती व जनसंपर्क महासंचालनालय, महादाम्भ शासन




भारतीय जनता पार्टीचे
जिल्हा कोषाध्यक्ष

मा. इंद्रजीत (भाऊ)

पवार यांना हार्दिक शुभेच्छा!

वाढदिवसाच्या

● शुभेच्छुक ●

संभाजी दडे, विनायक सुतार, अमोल सुतार, अझर शेख,
केदार तोडकरी, कैलाश कांबळे, सरोजिनी जगताप

भारतीय जनता पार्टी, उत्तर सोलापूर

सोलापूर महापालिका निवडणूक २०२६ : अपक्ष उमेदवार

प्रभाग १ अ. (अनुसुचित जाती)	प्रभाग ५ ड.सर्वसाधारण	जुनेद अल्लोळी	शशिकला कसपटे	साबेरा शेख	राजशेखर येमूल	प्रभाग २२ अ.अनुसुचित जाती	श्रीशैल रणखांबे
विजय गादेकर	राजू अलुरे	प्रभाग ९ ब. सर्वसाधारण महिला	पूजा चव्हाण	प्रभाग १६ क.सर्वसाधारण महिला	इस्माइल शेख	मधुकर आठवले	सातलिंग स्वामी
देविदास चिंचोळकर	श्रीकांत मोरे	सावित्री पलाटी	मंदिरा साळुंके	नसिफा पठाण	आशम फुलमामडी	प्रभाग २२ ब. ओबीसी महिला	प्रभाग २४ क. ओबीसी महिला
प्रभाग १ ब.ओबिसी महिला	प्रभाग ६ अ.अनुसुचीत जाती महिला	प्रभाग ९ ड.सर्वसाधारण	प्रभाग १२ ड.सर्वसाधारण	प्रभाग १६ ड.सर्वसाधारण	प्रभाग १९ अ.ओबीसी महिला	अपर्णा माने	रश्मी गायकवाड
श्वेता कवठे	मंगल बंगाळे	आकाश इंगळे	आनंद धोत्रे	मोहन घुले	नरस्सया बिल्ला	विद्या माने	शैलजा राटोड
प्रभाग १ क.सर्वसाधारण महिला	किर्ती शिंदे	अशोक कलशेट्टी	प्रभाग १३ ड.सर्वसाधारण	आर्यन पठाण	प्रभाग १९ ब.ओबीसी	प्रभाग २२क. सर्वसाधारण महिला	प्रभाग २४ क. सर्वसाधारण महिला
छाया चव्हाण	प्रभाग ६ ब.ओबीसी	रवी पात्रे	प्रशांत जमादार	लियाकत पठाण	जयराम सुंचू	सुरभी गायकवाड	बनसिद्ध काटकर
सुकन्या तांबे	सलिम नदाफ	शिवराज बिराजदार	निरंजन बोधदुल	प्रभाग १७ अ.अनुसुचित जाती महिला	प्रभाग १९ क.सर्वसाधारण महिला	प्रभाग २२ ड.सर्वसाधारण	विरेश चडचणकर
प्रभाकर गुत्तरगी	अंकुश राटोड	अरविंद शिंदे	अशोक माचण	वैशाली दुपारगुडे	अनुराधा फुलपाटी	अनिल जाधव	विजय चोळ्ळे
ओंकार जाधव	प्रभाग ६ क.सर्वसाधारण महिला	प्रभाग १० अ.ओबीसी महिला	गणेश म्हेत्रे	आशा लोकेकर	छाया अलकुंटे	बालाजी जाधव	विनायक पवार
अमरनाथ बिराजदार	राधिका गुळ्ळोळे	अरूणा कोंडले	प्रभाग १४ क.सर्वसाधारण महिला	प्रभाग १७ ब.ओबीसी	प्रभाग १९ ड.सर्वसाधारण	वसंत जाधव	बसवराज बगले
प्रभाग २ क.सर्वसाधारण महिला	सुनीता दळवी	रुचिरा मासम	फातिमा दिना	अवाहिद नदाफ	राहुल गंधुरे	शितल गायकवाड	श्रुती बंड
हमिदा पटेल	प्रभाग ६ ड.सर्वसाधारण	प्रभाग १० ब.सर्वसाधारण महिला	प्रभाग १४ ड.सर्वसाधारण	समर्थ मोटे	प्रभाग २० अ.ओबीसी महिला	सरफराज शेख	प्रभाग २५ ब.ओबीसी
प्रभाग २ ड.सर्वसाधारण	एकनाथ गेजगे	लक्ष्मीबाई बाबरे	चाँदसाब मुजावर	प्रभाग १७ क.सर्वसाधारण महिला	तस्लिम शेख	प्रभाग २३ अ.अनुसुचित जाती	चंद्रकांत नवत्रे
जयश्री भोसले	मनोजकुमार तम्मेवार	प्रभाग १० क.सर्वसाधारण	म. रफिक मोहोळकर	सना कागदी	प्रभाग २० ड.सर्वसाधारण	नवनाथ भजनावळे	सिद्धेश्वर माळी
प्रभाग ३ अ.ओबिसी	बाबू पोथगुळी	विठ्ठल कोठा	सद्दाम शाब्दी	मिराबाई बुन्हाणपुरे	प्रदिप बाळशंकर	भारत हत्तीकट्टी	अब्दुल मुल्ला
दशरथ जमादार	शार्दुल साबळे	प्रभाग १० ड.सर्वसाधारण	आफशान शेख	आशाबी शेख	शाकीर सगरी	प्रभाग २३ ब.ओबीसी महिला	प्रभाग २५ क.सर्वसाधारण महिला
प्रभाग ३ ड.सर्वसाधारण	इरफान शेख	विजयकुमार अंकम	मोहम्मद शेख	प्रभाग १७ ड.सर्वसाधारण	नय्युम सालार	सकियाबानो बिराजदार	शारदा बिराजदार
शहानवाज कंपली	प्रभाग ७ अ.ओबीसी	विजय इप्पाकाय	प्रभाग १५ अ.अनुसुचित महिला	मुइझमिन कुरेशी	प्रभाग २१ ब.ओबीसी	मेनका राटोड	अर्चना साळुंके
प्रभाग ४ ब.ओबीसी	सूरज बंडार	प्रभाग ११ ब.सर्वसाधारण महिला	आशा फुलेवार	रिझवान कुरेशी	राजकुमार भोसले	प्रभाग २३क.सर्वसाधारण महिला	प्रभाग २६ अ.अनु.जाती महिला
केदार म्हमाणे	प्रभाग ७ क.सर्वसाधारण महिला	जैतून शेख	प्रभाग १५ क.सर्वसाधारण	शंकर गुंगेवाले	संजय म्हेत्रे	रूपाली चोळ्ळे	निशिगंधा भडकुंबे
प्रभाग ४ क.सर्वसाधारण	मंजूषा मुडके	प्रभाग ११ ब.सर्वसाधारण महिला	शिवराज तलाठी	सूरज जगधने	श्रद्धेश पाटील	प्रभाग २३ ड.सर्वसाधारण	प्रभाग २६ ब.अनुसुचित जमाती
शुभम गायकवाड	प्रभाग ८ ब.सर्वसाधारण महिला	सोनाली मगर	प्रभाग १६ अ.अनुसुचित जाती	अजय दिड्डी	प्रभाग २१ क.सर्वसाधारण महिला	वैभव राजत	राजेश काळे
राकेश घाडगे	बालमनी कस्सा	महानंदा हेग्गे	केतन कसबे	अविनाश बाडीवाले	ललिता मनसावले	हरी चव्हाण	अरूण मोरे
प्रभाग ५ अ.अनुसुचित जाती	सुप्रिया विभुते	प्रभाग ११ ड.सर्वसाधारण	मल्लिकार्जुन कांबळे	दीपक भंडारे	अॅड. शर्वरी रानडे	विजय चोळ्ळे	प्रभाग २६ क.सर्वसाधारण
नागनाथ क्षीरसागर	फिरोजाबी शेख	इम्तियाज यादगिर	अनिल खरटमल	अकील सय्यद	बिल्कीस सय्यद	बादशाह शफी	प्रिया परदेशी
प्रभाग ५ ब.ओबीसी महिला	प्रभाग ८ क.सर्वसाधारण महिला	प्रभाग १२ अ.ओबीसी	विशाल लोंढे	प्रभाग १८ ब.सर्वसाधारण महिला	प्रभाग २१ ड.सर्वसाधारण महिला	प्रभाग २४ अ.अनुसुचित जाती	प्रेम राटोड
शीतल झाडगे	सीमा धुळम	काशिनाथ झाडबुके	अशोक वाघमारे	निर्मला तट्टे	अमितकुमार अजनाळकर	अभिषेक कटकधोंड	श्रीशैल हिरेमठ
प्रभाग ५ क.सर्वसाधारण महिला	प्रभाग ८ ड.सर्वसाधारण	प्रभाग १२ ब.सर्वसाधारण महिला	प्रभाग १६ ब.ओबीसी महिला	प्रभाग १८ क.सर्वसाधारण	हणमंता कोटे	संगिता जाधव	सोलापूर तरुण भारत
सरस्वती सुरवसे	हेमंतकुमार अडकी	रेणुका अंजनाळकर	अॅड. बेनझीर शेख	भीमशंकर कोळी	संतोष भोसले	विपूल थोरे	

राज्य सरकारी कर्मचारी संघटनेच्या सरचिटणीसपदी गणेश बकशेड्डी

तथा वृत्तसेवा । विशेष प्रतिनिधी

मुंबई, दि. ५ जानेवारी -

मुंबई पोलीस आयुक्तालयात कार्यरत असलेले गणेश बकशेड्डी यांची राज्य सरकारी कर्मचारी मध्यवर्ती संघटनेच्या मुंबई जिल्हा शाखा असलेल्या आणि ७४ खाते संघटनांची फेडरेशन असलेल्या बृहन्मुंबई राज्य सरकारी कर्मचारी संघटनेच्या सरचिटणीस पदावर बिनविरोध निवड झाली आहे.

मुंबईत शनिवारी झालेल्या संघटनेच्या सर्व साधारण सभेत त्यांची बिनविरोध निवड झाली आहे. यावेळी संघटनेच्या अध्यक्ष पदावर निलेश मोरे आणि

कोषाध्यक्ष पदावर कविता ठोंबरे यांची निवड करण्यात आली. तसेच अविनाश दौंड आणि मिलिंद सरदेशमुख यांची प्रमुख सल्लागार पदी निवड झाली आहे.

बकशेड्डी हे मुंबई पोलीस आयुक्तालयात सहाय्यक अधीक्षक म्हणून कार्यरत आहेत. गेली २५ वर्षांपासून संघटनेच्या कार्यात सक्रिय आहेत. विविध पदे यशस्वीपणे सांभाळताना त्यांनी कर्मचारी वर्गाचे अनेक प्रश्न मार्गी लावले आहेत. गणेश बकशेड्डी हे

मूळचे सोलापूर जिल्ह्यातील बारशी येथील आहेत. महानगराबरोबरच ग्रामीण भागातील गरजूंना मदत करण्यासाठी ते नेहमी तत्पर असतात.



शालन शिंदेच्या पोलीस कोठडीची मागणी फेटाळली

तथा वृत्तसेवा,

सोलापूर, दि. ५ जानेवारी -

जोशी गल्ली, रविवार पेठ परिसरात निवडणुकीच्या पार्श्वभूमीवर झालेल्या वादातून मनसे विद्यार्थी शहर प्रमुख बाळासाहेब पांडुरंग सरवदे याची तत्वार व कोयत्याने वार करून निर्धृण हत्या केल्या प्रकरणी माजी नगरसेविका आणि भाजपाची विद्यमान उमेदवार शालन शिंदे हिने घटनेवेळी वापरलेल्या चटणीचा तपास करण्यासाठी दोन दिवस पोलीस कोठडी वाढवून मिळण्याची पोलिसांची मागणी केलेली होती. परंतु शालन शिंदेतर्फे युक्तिवाद करताना अॅड संतोष न्हावकर यांनी घटनेनंतर ताबडतोब आलेल्या रासायनिक पृथकरण पथकाने फॉरेंसिक करताना घटनास्थळावरून जप्त केलेल्या

निवडणुकीत उभे राहू नये म्हणून धमकी दिली होती अपक्ष अर्ज मागे घ्या, नाहीतर तुम्हाला जिवंत सोडणार नाही, अशी उघड धमकी देण्यात आल्याचा आरोप आहे. दि.२ जानेवारी रोजी दुपारी १ ते सायंकाळी ४.४५ च्या दरम्यान हनुमान मंदिराजवळ आरोपींनी वाद घालून बाळासाहेब सरवदे यांच्या डोळ्यांत चटणी टाकून त्यांना काहीही दिसू नये अशी स्थिती निर्माण केली. त्यानंतर काही आरोपींनी त्यांचे हात पकडले, तर काही आरोपींनी तलवार व कोयत्याने छातीवर वार करून त्यांना गंभीर जखमी केले उपचारापूर्वीच त्याचा मृत्यू झाला. या प्रकरणी जेल रोड पोलीस ठाण्यात गुन्हा दाखल करण्यात आला आहे.

या घटनेप्रकरणी दि.३/१/२६ रोजी अमर शंकर शिंदे,शालन शंकर शिंदे,अतिश शंकर शिंदे,तानाजी बापू शिंदे या चार आरोपींना अटक करून न्यायालयात हजर केले होते त्यावेळी शालन शंकर शिंदे यांना २ दिवसाची तर इतर

तीन आरोपींना ४ दिवसांची पोलीस कोठडी सुनावली होती. शालन शंकर शिंदे हिची पोलीस कोठडी आज संपणार असल्याने पोलिसांनी आज पुन्हा न्यायालयात हजर करून दोन दिवस वाढीव पोलीस कोठडीची मागणी केली होती परंतु मे. प्रथमवर्ग न्यायदंडाधिकारी (महेंकर सो) यांनी न्यायालयीन कोठडीत ठेवण्याचे आदेश दिले.

यात आरोपी तर्फे अॅड. संतोष न्हावकर, अॅड. राहुल रूपनर, अॅड. मीरा पाटील, अॅड. सोहेल शेख यांनी तर सरकार पक्षातर्फे अॅड.तुषार लिमण यांनी काम पाहिले.

कोर्टाच्या कर्मचाऱ्यांना निवडणूक ड्युटी लावणे मुंबई महापालिका आयुक्तांना पडले महागात !

तथा वृत्तसेवा। जमीर काझी

मुंबई, दि. ५ जानेवारी -

बृहन्मुंबई महापालिका निवडणुकीच्या कामात न्यायालयाच्या कर्मचाऱ्यांना चुकून इलेक्शन ड्युटी लावणे महापालिका आयुक्त आणि मुंबई जिल्हा प्रमुख निवडणूक अधिकारी भूषण गगराणी यांना चांगलेच महागात पडले आहे.याबाबत दाखल याचिकेवर सोमवारी उच्च न्यायालयात ३ तास उपस्थित राहून माफीनामा सादर केला. मात्र न्यायमूर्ती चंद्रशेखर आणि न्यायमूर्ती गौतम अंखड यांच्या खंडपीठाने चूक मान्य करण्यास नकार देत सुनावणी तीन आठवड्यांकरिता तहकूब केली आहे.

ऐरवी ज्यांच्या दालनाबाहेर लोक भेटीची वाट पाहत असतात, त्या महापालिका आयक्तांना सोमवारी या सुनावणीकरिता कोर्टात वाट पाहावी लागली. त्यासाठी आयुक्त भूषण गगराणी

हायकोर्टात ३ तास हजेरीनंतर सुनावणी तीन आठवडे तहकूब

हे स्वतः सकाळी अकराच्या सुमारास हजर राहिले. मात्र इतर प्रकरणांच्या सुनावणीत बराच वेळ गेल्याने या याचिकेची सुनावणी सुरू होण्यास बराच अवधी गेला.त्यानंतर कोर्टाने दिलेल्या सुचनेनुसार भूषण गगराणी यांनी निवडणूक ड्युटीच्या यापूर्वीची आदेशाबाबत कल्पना नसल्याने नजरचुकीने हा आदेश जारी केल्याची चूक कबूल करीत वैयक्तिक प्रतिज्ञापत्र वकिलामार्फत सादर केले. मात्र कोर्टाने आयुक्तांना कोणताही दिलासा न देता या प्रकरणाची सुनावणी न्यायमूर्ती चंद्रशेखर आणि न्यायमूर्ती गौतम अंखड यांच्या खंडपीठाने तीन आठवड्यांकरिता तहकूब केली.

काय आहे प्रकरण ? जिल्हा निवडणूक अधिकारी म्हणून

काम करणाऱ्या महापालिका आयुक्त भूषण गगराणी यांनी मुंबईतील सर्व कनिष्ठ न्यायालयातील कर्मचाऱ्यांना निवडणूक ड्युटीवर रुजू होण्याचे आदेश २२ डिसेंबरला सर्व कनिष्ठ न्यायालयात पाठवले होते. त्यापत्रावर मुख्य महानगर दंडाधिकाऱ्यांनी आक्षेप घेत महापालिका आयुक्त आणि मुंबई शहर जिल्हाधिकाऱ्यांना हायकोर्टात कनिष्ठ न्यायालयातील कर्मचाऱ्यांच्या संदर्भात यापूर्वीच प्रशासकीय निर्णय घेत न्यायालयाच्या कर्मचाऱ्यांना निवडणूक कर्तव्यातून सूट देण्याची विनंती केली होती. मात्र पालिका आयुक्तांनी २९ डिसेंबर रोजी मुख्य न्यायदंडाधिकाऱ्यांना पत्र पाठवून कनिष्ठ न्यायालयातील कर्मचाऱ्यांना सूट देण्याची विनंती फेटाळून लावली होती.मात्र त्याची उच्च न्यायालयाने गंभीर

दखल घेत 'सुमोटो 'याचिका दाखल करून घेत त्याच दिवशी रात्री ८ वाजता मुख्य न्यायमूर्तीच्या मलबार हिल येथील शासकीय निवासस्थानी दुसऱ्या न्यायम त्रींना पाचरण करून एक विशेष खंडपीठ स्थापन केले होते. या सुनावणीत पालिका आयुक्तांच्या अधिकार क्षेत्रावर न्यायालयानं थेट बोट ठेवत याबाबत स्पष्टीकरण मागितलं. त्यावर पालिका आयुक्तांनी काढलेलं हे पत्र मागे घेऊ देण्याची विनंती महापालिकेच्या वकिलांनी केली होती. परंतु न्यायालयाने ती फेटाळून लावत जिल्हा निवडणूक अधिकारी म्हणून काम पाहणाऱ्या पालिका आयुक्तांना न्यायालयीन कर्मचाऱ्यांना निवडणूक कर्तव्यावर रुजू होण्याचे आदेश कोणत्या अधिकार क्षेत्रात घेतले?, याबाबत वैयक्तिक प्रतिज्ञापत्र

दाखल करण्याचे आदेश दिले होते. त्यानुसार सोमवारी हायकोर्टात मुख्य हायकोर्टाचे निर्देश काय? - सप्टेंबर २००८ मध्ये घेतलेल्या निर्णयाचा दाखला देत पालिका आयुक्तांना त्यांनी २२ डिसेंबरला न्यायालयीन कर्मचाऱ्यांना निवडणुकीच्या कामावर बोलावणं पाठवत जारी केलेल्या पत्रावर तूतस कोणतीही कारवाई न करण्याचे हायकोर्टाचे निर्दे श कायम आहेत. पालिका आयुक्तांना हायकोर्टानं धारेवर धरत कोणत्या अधिकारात ही मोटीस काढलीत?, असा थेट सवाल केलाय. त्या रात्रीच्या सुनावणीत राज्य निवडणूक आयोगाच्या उपसचिवांनी या सुनावणीत व्हिडीओ कॉन्फ्रन्सिंगमार्फत उपस्थित राहत खंडपीठाला माहिती दिली होती की, निवडणूक आयोग कधीही न्यायालयीन कर्मचाऱ्यांना निवडणूक कर्तव्यासाठी पाचारण करत नाही



आचार्य बाळशास्त्री जांभेकरांचे पत्रकारितेतील योगदान

६ जानेवारी हा दिवस राज्य मराठी पत्रकार दिन म्हणून साजरा केला जातो. या दिवशी सन १८३२ मध्ये आचार्य बाळशास्त्री जांभेकर यांनी मराठी भाषेतील पहिले वृत्तपत्र दर्पण सुरू केले. पत्रकारिता हा लोकशाहीचा चौथा स्तंभ मानला जातो. समाजाला दिशा देणे, सत्याचा शोध घेणे आणि समाजहितासाठी आवाज उठवणे ही पत्रकारांची जबाबदारी आहे. या पार्श्वभूमीवर आचार्य जांभेकरांचे पत्रकारितेमधील योगदान आणि आजच्या पत्रकारांनी पाळावयाची नैतिकता यांचा विचार करणे आवश्यक ठरते.

लेखन केले. ब्रिटिश काळात त्यांनी लोकांना स्वातंत्र्य, न्याय आणि समानतेची जाणीव करून देण्यामध्ये राष्ट्रीय चेतना जागृत केली. पत्रकारितेला त्यांनी सामाजिक परिवर्तनाचे साधन बनवले. त्यांच्या



लेखनात सत्य, विवेक आणि समाजहित यांचा आग्रह होता. त्यामुळेच त्यांना मराठी पत्रकारितेचे जनक ही उपाधी मिळाली. आजचा पत्रकार दिन हा केवळ स्मरणाचा दिवस नाही,

आजच्या पत्रकारांनी घ्यावयाची काळजी
आजच्या काळात पत्रकारिता अधिक व्यापक झाली आहे. छापील माध्यमांबरोबरच दूरदर्शन, रेडिओ, डिजिटल पोटॅल्स आणि सोशल मीडिया हे नवे माध्यम उपलब्ध झाले आहेत. या बदलत्या परिस्थितीत पत्रकारांनी काही बाबींची विशेष काळजी घेणे आवश्यक आहे: सत्यता आणि पडताळणी: बातमी देताना तथ्यांची पडताळणी करणे अत्यावश्यक आहे. अप्रमाणित माहिती किंवा अफवा पसरवणे टाळावे. निष्पक्षता: कोणत्याही राजकीय, सामाजिक किंवा आर्थिक दबावाला बळी न पडता निष्पक्ष वृत्तांकन करणे ही पत्रकाराची जबाबदारी आहे. लोकहिताचा विचार: बातमी ही केवळ सनसनाटी निर्माण करण्यासाठी नसून समाजहितासाठी असावी. भाषेची शुद्धता: पत्रकारितेत वापरली जाणारी भाषा स्पष्ट, सोपी आणि शुद्ध असावी. चुकीची भाषा जनमानसात गोंधळ निर्माण करू शकते. गोपनीयतेचा आदर: व्यक्तीगत गोपनीयता आणि संवेदनशील माहिती यांचा आदर राखणे आवश्यक आहे. नवमाध्यमांचा जबाबदार वापर: सोशल मीडिया हे प्रभावी साधन आहे, परंतु त्याचा वापर करताना नैतिकता आणि जबाबदारी पाळणे गरजेचे आहे.

तर आत्मपरीक्षणचा दिवस आहे. आचार्य जांभेकर यांचे कार्य आजही प्रासंगिक आहे. त्यांच्या विचारधारेला आधुनिक पत्रकारिता आणि माध्यम क्षेत्रात महत्त्व आहे. त्यांच्या कार्यामुळे पत्रकारितेत एक नैतिक आधार तयार झाला, जो आजही पत्रकारितेचा आधारभूत आहे. आचार्य बाळशास्त्री जांभेकर यांचा पत्रकारितेतील वारसा आणि कार्य महत्त्वाचे आहे. त्यांनी पत्रकारितेला समाजजागृतीचे साधन बनवले.

आजच्या पत्रकारांनी त्यांच्या आदर्शांचा विचार करून सत्यनिष्ठा, निष्पक्षता आणि समाजहित यांचा आग्रह धरावा. पत्रकारिता हा लोकशाहीचा चौथा स्तंभ आहे, हा स्तंभ मजबूत राहणे, हे पत्रकारांच्या नैतिकतेवर अवलंबून आहे.

पत्रकारितेची नैतिकता ही तिच्या विश्वासाहतेचा पाया आहे. सत्यनिष्ठा: पत्रकाराने सत्याला प्राधान्य द्यावे. स्वतंत्रता: कोणत्याही दबावाखाली न येता स्वतंत्रपणे बातमी देणे. उत्तरदायित्व: समाजाप्रती उत्तरदायित्वाची जाणीव ठेवून कार्य करणे. संवेदनशीलता: सामाजिक, सांस्कृतिक आणि धार्मिक बाबींमध्ये संवेदनशीलता राखणे. लोकशाही मूल्यांचे संरक्षण: पत्रकारितेने लोकशाही मजबूत करावी, जनतेला माहितीपूर्ण करावे.

मोहोळच्या नगराध्यक्षपदी सिध्दी वस्त्रे विराजमान

पदयात्रेसह वाजत-गाजत घेतला पदभार

तभा वृत्तसेवा, मोहोळ, दि.५ जानेवारी- मोहोळ नगर परिषदेच्या निवडणुकीमधील नगराध्यक्ष पदाच्या उमेदवार २२ वर्षीय कु. सिद्धी वस्त्रे यांच्या विजयानंतर त्यांनी गवत्या मारुती चौक येथून मोहोळ नगरपरिषदेपर्यंत भव्य पदयात्रा काढत वाजत गाजत नगराध्यक्ष पदाचा पदभार स्वीकारला.

सोलापूर जिल्ह्याचे लक्ष लागून राहिलेल्या मोहोळ नगर परिषदेमध्ये प्रामुख्याने भाजप आणि शिवसेनेमध्ये झालेल्या लढतीमध्ये मोठ्या आरोप प्रत्यारोपानंतर नगराध्यक्षपदी भाजपाच्या शितल क्षीरसागर यांचा पराभव करून २२ वर्षीय सिद्धी वस्त्रे यांनी विजय प्राप्त केला. माजी आमदार राजन पाटील व माजी आमदार यशवंत माने यांच्या भाजप प्रवेशानंतर ही पहिलीच निवडणूक असल्याने या निवडणुकीला महत्त्व प्राप्त झाले होते.

दरम्यान सोमवारी दि.५ जानेवारी रोजी सकाळी ११ वाजताच्या दरम्यान नगराध्यक्ष सिद्धी वस्त्रे यांनी गवत्या मारुती चौक येथून मोठ्या पदयात्रेद्वारे वाजत गाजत येऊन मोहोळ नगर परिषदेमध्ये नगराध्यक्षा पदाचा पदभार स्वीकारला. प्रसंगी बोलताना नूतन नगराध्यक्ष सिद्धी वस्त्रे म्हणाल्या की आज पदभार घेण्याचा आनंद होत आहे. जनतेने ही मला संधी दिली,त्याबद्दल जनतेचे आभार व्यक्त करते. जनतेने सेवा करण्याची संधी दिली आहे.



संधीचं सोनं करण्याचा प्रयत्न राहील. विरोधक हा निवडणुकीपुरता होता. यापुढे विरोधक हा राहणार नाही. विकास कामावर लक्ष देण्याचा प्रयत्न राहील.प्रसंगी उपस्थित मान्यवरांनी हातात झाडू घेऊन मेन रोड मान्यवरांनी स्वच्छ करत स्वच्छ मोहोळ सुंदर मोहोळ घोषणाही दिल्या. यावेळी राष्ट्रवादीचे जिल्हाध्यक्ष उमेश पाटील, ज्येष्ठ नेते पद्माकर देशमुख, माजी नगराध्यक्ष रमेश बारसकर, शिंदे शिवसेनेचे जिल्हाप्रमुख चरणराज चव्हेरे, अतुल क्षीरसागर, नगरसेवक चेतन देशमुख, अजय कुर्डे, लखन कोळी, नगरसेविका सपना आष्टुळ, साखराबाई बरकडे, राणी गोडसे, सर्फराज सय्यद, गणेश गावडेसह मान्यवर उपस्थित होते.

२५ हजारांची लाच मागितली; कृषी सहाय्यकाविरुद्ध गुन्हा

लाचलुचपत प्रतिबंधक विभागाने अक्कलकोट येथे येथे केली कारवाई

तभा वृत्तसेवा सोलापूर, दि.५ जानेवारी- अक्कलकोट तालुका कृषी अधिकारी कार्यालयातील कृषी सहाय्यक लक्ष्मीकांत अशोक सवळी वय ३९ यांच्याविरुद्ध शासकीय कामासाठी २५ हजार रुपयांची लाच मागितल्याप्रकरणी लाचलुचपत प्रतिबंधक विभागाने गुन्हा दाखल केला आहे. याप्रकरणी अक्कलकोट उत्तर पोलीस स्टेशन गुन्हा नोंद करण्यात आला आहे.

तक्रारदार शेतकऱ्याने आपल्या शेतात फळबाग लागवड करण्याच्या उद्देशाने कृषी

सहाय्यक सवळी यांची भेट घेतली होती. त्यांच्या सल्ल्यानुसार तक्रारदाराने आंबा फळबाग लागवड करण्याचे ठरवले होते. शासनाकडून फळबाग लागवडीसाठी टप्प्याटप्प्याने अनुदान मिळत असल्याने, कृषी सहाय्यकांच्या सूचनेनुसार महाराष्ट्र ग्रामीण रोजगार हमी योजनेअंतर्गत जॉबकार्डधारक मजुरांकडून खड्डे खोदून घेण्यात आले होते. यानंतर सदर खड्ड्यांचे मजुरी बिल, रोपे खरेदी, लागवड व अनुदानाचे काम करून देण्यासाठी कृषी सहाय्यक सवळी यांनी तक्रारदाराकडे २५ हजार रुपयांची लाच मागितल्याची तक्रार लाचलुचपत प्रतिबंधक विभागाकडे प्राप्त झाली.

यातील पहिला हप्ता म्हणून १५ हजार रुपये तत्काळ देण्याची व उर्वरित १० हजार रुपये नंतर देण्याची मागणी करण्यात आली होती. दि. १६

ऑक्टोबर २०२५ रोजी तक्रारीची पडताळणी करण्यात आली असता लाच मागणी स्पष्ट झाल्याने दि. १० डिसेंबर २०२५ रोजी सापळा रचण्यात आला. या प्रकरणी कृषी सहाय्यक सवळी यांनी लोकसेवक या नात्याने सार्वजनिक कर्तव्य बजावण्यासाठी गैरफायदा मिळविण्याचा प्रयत्न केल्याने त्यांच्या विरोधात गुन्हा दाखल करण्यात आला आहे. ही कारवाई पोलीस अधीक्षक शिरीष सरदेशपांडे, अपर पोलीस अधीक्षक अजित पाटील यांच्या मार्गदर्शनाखाली पोलीस उपअधीक्षक प्रशांत चौगुले यांच्या नेतृत्वाखाली पोलीस निरीक्षक रविंद्र लांभाते, तपास अधिकारी शैलेश पवार तसेच पोलीस अंमलदार सायबण्णा कोळी, शिरीषकुमार सोनवणे, संतोष नरोटे, गजानन किणगी व राहुल गायकवाड यांच्या पथकाने केली.

सोमनाथ मंदिर भारताच्या अदम्य आत्म्याचे प्रतीक

पंतप्रधान नरेंद्र मोदी यांचे प्रतिपादन

नवी दिल्ली, ५ जानेवारी

विदेशी आक्रमकांनी वारंवार हल्ले केल्यानंतर पुनर्बांधणी करण्यात आलेले गुजरातमधील सोमनाथ मंदिर हे भारतीय संस्कृतीच्या अदम्य भावनेचे प्रतीक आहे, असे प्रतिपादन पंतप्रधान नरेंद्र मोदी यांनी सोमवारी केले.

सोमनाथपेक्षा आपल्या संस्कृतीच्या अजिंक्य आत्मशक्तीचे दुसरे उत्तम उदाहरण असू शकत नाही, जे अनेक अडचणी आणि संघर्षांवर मात करून विमाखाने उभे आहे, असे नरेंद्र मोदी यांनी सोमनाथ मंदिरावर झालेल्या पहिल्या हल्ल्याहून हजार वर्षे पूर्ण झाल्यानिमित्त लिहिलेल्या एका ब्लॉगपोस्टमध्ये नरेंद्र मोदी यांनी म्हटले आहे.



मंदिरावर झालेल्या पहिल्या हल्ल्याला हजार वर्षे पूर्ण होतील आणि त्यानंतर वारंवार हल्ले होऊनही हे मंदिर आजही डौलाने उभे आहे. कारण सोमनाथची कथा ही भारतामतेच्या त्या असंख्य सुपुत्रांच्या अतूट धैर्याची गाथा आहे, ज्यांनी आपली संस्कृती आणि सभ्यतेचे रक्षण केले, असे मोदी म्हणाले.

तोच उत्साह राष्ट्रातही दिसून येत आहे, जे शतकानुशतकांच्या आक्रमणांवर आणि वसाहतवादी तुटींवर मात करून जागतिक विकासाच्या सर्वात उज्ज्वल केंद्रांपैकी एका म्हणून उदयास आले आहे. आपल्या मूल्यप्रणाली आणि आपल्या

चांगूलपणा ही मोठी शक्ती

सोमनाथ हे आशेचे एक गीत आहे, जे आपल्याला सांगते की, द्वेष आणि कट्टरता क्षणभरासाठी विनाश करण्याची शक्ती बाळगते असते, तरी चांगूलपणाच्या शक्तीवरील श्रद्धा आणि विश्वासात अनंतकाळासाठी निर्मिती करण्याची शक्ती आहे, असे नरेंद्र मोदी म्हणाले.

योग-आयुर्वेदाचा जगभरात प्रभाव

आपली कला, संस्कृती, संगीत आणि अनेक सण जागतिक स्तरावर पोहोचत आहेत. योग आणि आयुर्वेद जगभरात प्रभाव टाकत आहेत. यामुळे निरोगी जीवनशैलीला चालना मिळत आहे. जगासमोरील काही सर्वात गंभीर आव्हानांवरची उत्तरे भारतातून येत आहेत, असे मोदी म्हणाले.



लोकांच्या दृढनिश्चयामुळेच आज भारत जगाच्या आकर्षणाचे केंद्र बनला आहे. जग भारताकडे आशा आणि सकारात्मकतेने पाहत आहे. त्यांना आपल्या नावीन्यपूर्ण तरुणांमध्ये गुंतवणूक करायची आहे, असे मोदी म्हणाले.

भूतकाळातील आक्रमक आता वाऱ्यातील धुळीसारखे झाले आहेत

लोकांच्या दृढनिश्चयामुळेच आज भारत जगाच्या आकर्षणाचे केंद्र बनला आहे. जग भारताकडे आशा आणि सकारात्मकतेने पाहत आहे. त्यांना आपल्या नावीन्यपूर्ण तरुणांमध्ये गुंतवणूक करायची आहे, असे मोदी म्हणाले.

ट्रम्प यांच्यासोबत विमानात प्रवास करणारे अमेरिकी सिनेटर लिंडसे ग्रॅहम यांनी म्हटल्यानंतर ट्रम्प यांची टिप्पणी आली आहे. शुल्क विधेयकाबद्दल माहिती देताना ग्रॅहम यांनी सांगितले की, या माध्यमातून रशियन तेल खरेदी करणाऱ्या देशांवर ५०० टक्के कर लावण्याचा प्रस्ताव आहे.

रशिया आणि युक्रेनमधील युद्ध थांबविण्यासाठी रशियाचे राष्ट्राध्यक्ष व्लादिमिर पुतिन यांच्या ग्राहकांवर दबाव टाकणे आवश्यक आहे, असे



लवकरच वाढवू शकतो भारतावरील शुल्क

डोनाल्ड ट्रम्प यांची धमकी माझ्या नाराजीची मोदींना जाणीव

वॉशिंग्टन, ५ जानेवारी

रशियाकडून होणाऱ्या तेल खरेदीमुळे मी नाराज होतो, याची जाणीव पंतप्रधान नरेंद्र मोदी यांना आहे आणि आम्ही लवकरच भारतावरील शुल्क आणखी वाढवू शकतो, अशी धमकी अमेरिकेचे राष्ट्राध्यक्ष डोनाल्ड ट्रम्प यांनी दिली आहे.

फ्लोरिडा येथून वॉशिंग्टन डीसीला जात असताना डोनाल्ड ट्रम्प यांनी 'एशर फोर्स वन' विमानात पत्रकारांसोबत साधलेल्या संवादादरम्यान उपरोक्त टिप्पणी

केली. भारताला मुळात मला खुश करायचे होते. मोदी खूप चांगले व्यक्ती आहेत. ते सज्जन आहेत. मी समधानी नव्हतो. हे त्यांना माहीत होते आणि मला खुश करणे महत्त्वाचे होते. ते व्यापार करतात आणि आम्ही त्यांच्यावर खूप लवकर शुल्क वाढवू शकतो. हे त्यांच्यासाठी खूप वाईट असेल, असे ट्रम्प म्हणाले.

भारताने रशियाकडून तेल खरेदी कमी करण्यामागे ट्रम्प यांनी लादलेले शुल्क हे एक प्रमुख कारण आहे, असे

नृत्य, पोवाडा, लोककलांच्या गजरातून समाजप्रबोधनाचा जागर

तभा वृत्तसेवा, सोलापूर, दि.५ जानेवारी-

महाराष्ट्र राज्याच्या उच्च व तंत्र शिक्षण विभागांतर्गत राष्ट्रीय सेवा योजना कक्ष व पुण्यश्लोक अहिल्यादेवी होळकर सोलापूर विद्यापीठ यांच्या संयुक्त विद्यमाने आयोजित १६ व्या राज्यस्तरीय 'उत्कर्ष' सामाजिक व सांस्कृतिक महोत्सवात सोमवारी लोककलेच्या सादरीकरणातून समाजप्रबोधनाचा जागर करण्यात आला.

पोवाडा, भारुड, अभंग,



संकल्पना नृत्य आणि लोकवाद्यांच्या तालावर विद्यापीठ परिसर अक्षरशः सांस्कृतिक उत्साहाने भारावून गेला. शाहिर्ांच्या खणखणीत आवाजात आणि डफाच्या जोशपूर्ण तालावर अफझलखानाचा वध, गड-किल्ल्यांचे महत्त्व आणि शिवरायांचे लोककल्याणकारी राज्य यांचे प्रभावी चित्रण करण्यात आले. 'छत्रपती शिवाजी महाराज की जय'च्या घोषणांनी परिसर दुमदुमून गेला आणि तरुणाईत नवचैतन्य संचारले. या राज्यस्तरीय महोत्सवात सावित्रीबाई फुले पुणे विद्यापीठ, शिवाजी विद्यापीठ कोल्हापूर, मुंबई विद्यापीठ, संत गाडगेबाबा अमरावती विद्यापीठ, डॉ.बाबासाहेब आंबेडकर मराठवाडा विद्यापीठ

आणि यजमान पुण्यश्लोक अहिल्यादेवी होळकर सोलापूर विद्यापीठ अशा एकूण १६ विद्यापीठांच्या संघांनी सहभाग नोंदवला. अभंग सादरीकरणावेळी संपूर्ण वातावरण भक्तीरसात न्हाऊन निघाले होते. संकल्पना नृत्याच्या माध्यम तून सामाजिक प्रश्नांवर प्रभावी भाष्य करण्यात आले. सावित्रीबाई फुले पुणे विद्यापीठाच्या विद्यार्थिनीने लावणीच्या तालावर संकल्पना नृत्य सादर करून शाश्वत विकासाचा संदेश दिला. यावेळी कवितांचेही जोरदार सादरीकरण झाले. कुलगुरु प्रा.डॉ.प्रकाश महानवर, प्र-कुलगुरु प्रा.डॉ.लक्ष्मीकांत दामा, प्रभारी कुलसचिव डॉ. अतुल लकडे यांच्या मार्गदर्शनाखाली डॉ.राजेंद्र वडजे, डॉ. केदारनाथ काळवणे, डॉ.वीरभद्र दंडे, डॉ.पंकज पवार यांनी नियोजन केले आहे.

भरधाव कारची दुचाकीला धडक; एकाचा मृत्यू

सोलापूर, दि.५ जानेवारी- सोलापूर-पुणे महामार्गावर शेटफळ गावसमोर भरधाव कारची दुचाकीला पाठी मागून जोरदार धडक बसली. यामध्ये दुचाकीचालकाचा उपचारादरम्यान मृत्यू झाला. कारमधील तिघे किरकोळ जखमी झाले मुंबईवरून सोलापूरच्या दिशेने जाणाऱ्या एम.एच.४६-५४०८ या क्रमांकाच्या कारने एम.एच.१३-६०३९ या क्रम ांकाच्या दुचाकीला पाठीमागून जोरदार धडक दिली. दि.५ जानेवारी २०२६ रोजी सकाळी १० वाजण्याच्या सुमारास ही घटना घडली. युवराज बजरंग शिंदे (वय-५५, रा.सिध्देवाडी, ता.मोहोळ) असे मृताचे नाव आहे. किरकोळ जखमी झालेल्यांना शेटफळ शासकीय रुग्णालयात दाखल करण्यात आले. क्रेनच्या मदतीने दोन्ही वाहने बाजूला करून वाहतूक सुरळीत करण्यात आली.

‘सोलापूर तरुण भारतची दिनदर्शिका सांगे भविष्याची दिशा’

- ✓ नव्या वर्षाची नवी कोरी दिनदर्शिका
- ✓ वर्षभर संग्रही राहील अशा वाचनीय मजकुरासह २४ पानांची रंगीत दिनदर्शिका
- ✓ प्रत्येक तारखेचा बारीक-सारिक तपशील
- ✓ तिथी वार, नक्षत्र, बारा राशींचे भविष्य
- ✓ संकष्टी चतुर्थी, गावोगावचे चंद्रोदय
- ✓ आरोग्य विषय व बारा ज्योतिर्लिंग

माहितीसह भरगच्च मजकूर
आजच आपल्या दिनदर्शिकेची अंक वितरकाकडे नोंदणी करा.



नोंदणीसाठी संपर्क : 8888847267

महत्त्वाचे

बांगलादेशी गोल्फरच्या सहभागावर निर्णय नाही

नवी दिल्ली : बांगलादेशी गोल्फपटूंना प्रोफेशनल गोल्फ टूर ऑफ इंडिया (पीजीटीआय) मध्ये



- खेळण्याची परवानगी दिली जाईल की नाही, यावर अद्याप कोणताही निर्णय घेण्यात आलेला नाही, असे क्रिकेटचे दिग्गज व सध्याचे पीजीटीआयचे अध्यक्ष कपिल देव यांनी सोमवारी सांगितले.
- आयपीएल फ्रॅन्चायझी केकेआरने बीसीसीआयच्या सूचनेनुसार वेगवान गोलंदाज मुस्तफिझूर रहमानला करारमुक्त केल्यानंतर, बांगलादेश क्रिकेट मंडळाने (बीसीबी) सुरक्षा चिंता व सरकारच्या सल्ल्याचा हवाला देत पुढील महिन्यात होणाऱ्या टी-२० विश्वचषकासाठी आपला राष्ट्रीय संघ भारतात ना पाठवण्याचा निर्णय घेतला आहे. आम्ही बसून या अलीकडील मुद्द्यावर चर्चा करू. आम्ही यावर अद्याप कोणताही निर्णय घेतलेला नाही.

कबीर कीर्तीकरच्या शानदार शतकांमुळे एनजी अकादमीची गुलबर्गावर मात

सोलापूर, दि. ५ जानेवारी-

मास्टर्स क्रिकेट अकादमीच्या १२ वर्षांखालील लेदर बॉल क्रिकेट स्पर्धेत कबीर कीर्तीकरच्या शानदार शतकाच्या जोरावर निलेश गायकवाड क्रिकेट अकॅडमीने क्रिकेट किंग्डम गुलबर्गा संघावर २२९ धावांनी दणदणीत विजय मिळविला. कबीर सामन्याचा मानकरी ठरला. डोणगाव येथील पुष्प अकादमीच्या मैदानावर सुरू असलेल्या या स्पर्धेत निलेश गायकवाड क्रिकेट अकॅडमीने नाणेफेक जिंकून प्रथम फलंदाजी करताना ४० षटकांत सर्वबाद २८१ धावा केल्या. त्यात कबीर कीर्तीकरने (१०४) शानदार शतक झळकाविले. पूर्णचंद्रने ३५ धावा करीत त्याला साथ दिली. क्रिकेट किंग्डम गुलबर्गा अकॅडमीकडून अर्जुनने ३१ धावांत २ बळी घेतले. २८१ धावांचे विजयी लक्ष्य क्रिकेट किंग्डम गुलबर्गा अकॅडमीस पेलवले नाही. त्यांचा डाव २०.०५ षटकात ५२ धावांत आटोपला. नलेश गायकवाड अकादमीकडून भय्यासाहेब बनसोडेने १३ धावांत ३ गडी बाद केले.

आजचा उपांत्य सामना : मास्टर्स क्रिकेट अकॅडमी विरुद्ध रोहन क्रिकेट अकॅडमी.



बांगलादेशची आयपीएलच्या प्रसारणावर बंदी

आणखी एक प्रतिशोधात्मक कारवाई

♦ **ढाका, ५ जानेवारी**
बीसीसीआयच्या निर्देशानुसार वेगवान गोलंदाज मुस्तफिझूर रहमानला जगातील सर्वात मोठ्या टी-२० लीगधून वगळल्याच्या पृष्ठभूमीवर बांगलादेशने सोमवारी आयपीएलच्या आगामी हंगामाच्या प्रसारणावर बंदी घातली. बीसीसीआयने आयपीएल फ्रॅन्चायझी कोलकाता नाईट रायडर्सला रहमानला २०२६ च्या संचातून वगळण्याचे निर्देश देताना कोणतेही 'तार्किक कारण' दिले नाही, असे बांगलादेशच्या माहिती आणि प्रसारण मंत्रालयाने जारी केलेल्या निवेदनात म्हटले आहे. आयपीएल २६ मार्चपासून सुरू होणार आहे. आयपीएलच्या प्रसारणावर बंदी घालण्याचा हा निर्णय बांगलादेशने पुढील महिन्यात होणाऱ्या टी-२० विश्वचषकासाठी भारतात जाण्यास नकार दिल्यानंतर आणि आंतरराष्ट्रीय क्रिकेट



परिषदेला (आयसीसी) आपले सर्व लीग सामने स्पर्धेचा सह-यजमान असलेल्या श्रीलंकेत स्थलांतरित करण्याची विनंती केल्यानंतर एक दिवसाने घेण्यात आला आहे. बीसीसीआयच्या या निर्णयामागे (रहमानला वगळण्यामागे) कोणतेही तार्किक कारण ज्ञात नाही, आणि अशा निर्णयामुळे बांगलादेशच्या लोकांना दुःख, वेदना आणि संताप झाला आहे, असे सरकारी अधिसूचनेत म्हटले आहे. या परिस्थितीत, पुढील आदेशापर्यंत, इंडियन प्रीमियर लीगचे (आयपीएल) सर्व सामने आणि कार्यक्रमंचे प्रसारण/दूरदर्शन थांबवण्याची विनंती

आदेशान्वये करण्यात येत आहे. हा आदेश योग्य प्राधिकरणाच्या मंजूरीने आणि जनहितार्थ जारी करण्यात आला आहे, असे सहायक सचिव फिरोज खान यांनी स्वाक्षरी केलेल्या पत्रात म्हटले आहे. बीसीसीआयचे सचिव देवजित सैकिया यांनी रहमानला वगळण्याचा आदेश जाहीर करताना, विशिष्ट तपशील न देता, हे 'सर्वत्र घडत असलेल्या घडामोडींमुळे' केले जात आहे, असेच केवळ म्हटले होते. बांगलादेशच्या पंतप्रधान शेख हसीना यांना पदावरून हटवल्यानंतर भारत-बांगलादेश संबंधात तणाव निर्माण झाला आहे. हसीना गेल्या वर्षी ऑगस्टमध्ये सरकारविरोधी आंदोलनानंतर भारतात पळून गेल्या होत्या. आंदोलनादरम्यान झालेल्या प्राणघातक कारवाईत अनेक विद्यार्थी मारले गेले होते, त्या घटनेतील कथित भूमिकेसाठी एका न्यायाधिकरणाने त्यांना अनुपस्थितीत फाशीची शिक्षा सुनावली आहे. हसीना यांना पदावरून हटवल्यापासून हिंदूंना हिंसक हल्ल्यांचे लक्ष्य केले जात आहे.

◀(वृत्तसंस्था)



बीच कबड्डीत महाराष्ट्राच्या दोन्ही संघाची विजयी सलामी

दीव, दि. ५ जानेवारी-

दुसऱ्या पर्वातील खेले इंडिया बीच स्पर्धेचा उद्घाटनाचा दिवस महाराष्ट्राच्या कबड्डी संघाच्या धडाकेबाज कामगिरीने गाजला. महिलांनी सलामीच्या लढतीत यजमान दीव-दमण संघाचा ५३ गुणांनी धुा उडविला. पाठोपाठ पुरुष संघानेही बलाढ्य दिल्लीला ४७ - २० गुणांनी पराभूत करीत विजयी सलामी दिली. दीवमधील निसर्गसंपन्न घोघला समुद्र किनाऱ्यावर खेले इंडिया बीच स्पर्धेचे सोमवारी शानदार उद्घाटन झाले. या स्पर्धेत महाराष्ट्राचे ७७ जणांचे पथक सहभागी झाले आहे. यात ३१ पुरुष व २८ महिला खेळाडूंचा समावेश होता. स्पर्धेत बीच सॉकर, बीच कबड्डी, बीच पॅचक सिलट, सागरी जलतरण, बीच सपक टकरा प्रकारात महाराष्ट्र बुजणार आहे. स्पर्धेत भारतातील ३१ राज्ये आणि केंद्रशासित प्रदेशांनी भाग घेतला आहे. बीच कबड्डीत स्पर्धेतील सलामीच्या लढतीत महाराष्ट्राच्या महिला संघाने यजमान दीव-दमण संघावर ७१-१८ गुणांनी दणदणीत विजय संपादन केला. सुरुवातीपासून महाराष्ट्राच्या महिलांनी आक्रमक खेळ करीत आपले वर्चस्व गाजवले. पूर्वांधीतील ३६-५ गुणांनी आघाडी कायम राखत होती. समुद्धी मोहिते व हर्षा शेठ्ठी यांनी उत्कृष्ट चढाया करीत तर पौर्णिमा जेधे, समरीन बुरेंडकर यांनी पकड घेत स्पर्धेत सर्वात मोठ्या विजयाची पट्टा सर केला. पुरुषांच्या कबड्डीतही जय महाराष्ट्राचा नारा घुमला. महाराष्ट्राने दिल्लीवर ४७-२० गुणांनी दणदणीत विजयाची नोंद केली. पूर्वांधात २३-१४ गुणांनी मोठी आघाडी महाराष्ट्राने घेतली होती. उत्तरांधातही साहिल राणेंने आक्रमक आणि दादासो पुजारचीच्या पकडीमुळे महाराष्ट्राने २७ गुणांनी पहिल्याच लढतीत विजयाचा झेंडा फडकविला आहे.

वि. मो. मेहता प्रशालेचे वर्चस्व

शालेय शहर शस्त्रांग मार्शल आर्ट स्पर्धा

तथा वृत्तसेवा,
सोलापूर, दि. ५ जानेवारी-
शालेय शहर शस्त्रांग मार्शल आर्ट स्पर्धेत १९ वर्षांखालील गटात जुळे सोलापूर येथील कै. विलासचंद्र मोतीचंद मेहता माध्यमिक शाळेच्या १६ विद्यार्थ्यांनी प्रथम क्रमांक पटकवून वर्चस्व मिळविले. महानगरपालिका व जिल्हा क्रीडा परिषद, सोलापूर यांच्या संयुक्त विद्यमाने आयोजित ही स्पर्धा श्री. सुशिलकुमार शिंदे कॉलेज ऑफ फिजिकल एज्युकेशन, नेहरूनगर, सोलापूर येथे झाली. या स्पर्धेचे उद्घाटन उद्योगपती यशवंत इंगळे व ग्रॅंडमास्टर युवराज गायकवाड यांच्या हस्ते झाले. यावेळी मास्टर भास्कर देडे, अभिजीत गायकवाड, शस्त्रांग मार्शल आर्ट सोलापूर शहर अध्यक्ष संदीप गायकवाड, सचिव सम्राट गायकवाड, अनुराग देडे, नागेश कांबळे, विश्वजीत गायकवाड,



कामगिरी केलेले मेहता प्रशालेचे खेळाडू
मुली : आर्या शिंदे, वैष्णवी चव्हाण, शाल्मली जोशी, साक्षी बिदपुरे, श्रेया राठोड, श्रुती राठोड, संस्कृती जाधव, शर्वाी गुरव.
मुले : सुजय हजारे, संभाजी ननवरे, श्रीराम घोलप, श्रेयश बहिरागोंडे, उज्ज्वल पैठणकर, तेजस डिकोळे,पालापुरे पंचपा, तोडकरी बसवेश्वर

सुमित पाटील, मोनिका गायकवाड तसेच पंच शर्वाी गुरव, साक्षी बेनूरे, श्रुती राठोड आणि विविध शाळांचे क्रीडा शिक्षक उपस्थित होते. या स्पर्धेत संगमेश्वर कॉलेज, मेहता प्रशाला व सिद्धेश्वर कन्या प्रशालेच्या विद्यार्थ्यांनी सहभाग नोंदविला होता.

सोलापुरात शुक्रवारपासून वरिष्ठ गट राज्य अजिंक्यपद टेबल टेनिस स्पर्धा

सोलापूर, दि. ५ जानेवारी-

वरिष्ठ गट महाराष्ट्र राज्य अजिंक्यपद टेबल टेनिस स्पर्धा ९ ते ११ जानेवारी दरम्यान आयोजित केल्याची माहिती सोलापूर डिस्ट्रिक्ट टेबल टेनिस असोसिएशनचे खजिनदार डॉ. नीलकंठ पोतदार यांनी पत्रकार परिषदेत दिली. ही स्पर्धा महाराष्ट्र राज्य टेबल टेनिस असोसिएशन, म हाराष्ट्र प्रौढ टेबल टेनिस अ स र े स ि ए श न व सोलापूर जिल्हा टेबल टेनिस असोसिएशन यांच्या संयुक्त विद्यमाने आयोजित केली असून, जवळपास दहा वर्षांनंतर सोलापुरात राज्यस्तरीय टेबल टेनिस स्पर्धा होत आहे. या स्पर्धा आत्मन क्रीडा संकुल, सुयश गुरुकुल, विजापूर रोड येथे संपन्न होणार आहे. या स्पर्धेत राज्यातील वरिष्ठ गटातील पुरुष व महिला प्रत्येकी ९ वयोगटांमध्ये वैयक्तिक एकेरी सामने होणार असून, प्रत्येक गटात विजेता, उपविजेता व उपांत्य फेरीत पोहोचलेल्या खेळाडूंना ११ जानेवारी

रोजी पारितोषिके दिली जाणार आहेत.

ही स्पर्धा प्रिसिजन कॅम्प शाफ्ट, बालाजी अमाईन्स व एन्टीपीसी यांच्या सहकार्याने पुरस्कृत करण्यात आली आहे. स्पर्धेच्या यशस्वी आयोजनासाठी असोसिएशनचे सर्व पदाधिकारी, खेळाडू व स्वयंसेवक मेहनत घेत आहेत. स्पर्धेचे लाईव्ह टेलीकास्ट व वृत्तांकन युट्यूबद्वारे करण्यात येणार असून, खेळाडूंकरीता आकर्षक ट्रॉफीज, मेडल्स व रोख बक्षिसांची तरतूद करण्यात आली आहे. या स्पर्धेसाठी महाराष्ट्रातील सर्व जिल्ह्यांमधील राष्ट्रीय व आंतरराष्ट्रीय मानांकन असलेले न ा म िकित ४१६ खेळाडू सहभागी होणार आ हे त . तर २५ जण पंच म्हणून काम पाहणार आहेत. या स्पर्धेमधूनच राष्ट्रीय टेबल टेनिस स्पर्धेसाठी महाराष्ट्र राज्य संघाची निवड केली जाणार असल्याचे डॉ. पोतदार यांनी सांगितले. या पत्रकार परिषदेस डॉ. राजीव प्रधान, डेड. एम. पुणेकर, गोरख गडसिंग, गोवर्धन अवाशंक आदी उपस्थित होते.



महाराष्ट्राच्या मुलींचे सुवर्ण कायम, मुलांना रौप्यवर समाधान



४४ वी कुमार-मुली राष्ट्रीय अजिंक्यपद खो-खो स्पर्धा

महाराष्ट्राच्या मुलींचे सलग ११वे व एकूण २७ वे विजेतेद

तथा वृत्तसेवा,
बेंगळूरु, दि. ५ जानेवारी-
बेंगळूरूच्या 'गुंजूर' मैदानावर झालेल्या ४४व्या कुमार-मुली नेशनल खो-खो चॅम्पियनशिपमध्ये खेळाचा अंगावर शहारे आणणारा थरार पाहायला मिळाला! खो-खो फेडरेशन ऑफ इंडियाच्या मान्यतेने आणि कर्नाटक खो-खो असोसिएशनद्वारे आयोजित या स्पर्धेत ते वेग, चपळता, डावपेच आणि जिद्दीचा अद्भुत संगम अनुभवायला मिळाला. अदीतटीच्या अंतिम लढतीत महाराष्ट्राच्या रणरागिणींनी आपल्या कौशल्याच्या जोरावर ओडिशाला नमवून सुवर्णपदक पटकाविले. मुलांच्या अंतिम सामन्यात यजमान कर्नाटकने बलाढ्य महाराष्ट्रावर मात करत सुवर्णावर कब्जा केला. या विजयाने दोन्ही राज्यांच्या खेळाडूंनी भारतीय खो-खो क्षेत्रात आपले वर्चस्व सिद्ध केले आहे. महाराष्ट्राने गेल्या वर्षांपर्यंत सलग १० दुहेरी अजिंक्यपदे मिळवली होती. मुलांच्या गटात सलग १९ आणि एकूण ३५ अजिंक्यपदे महाराष्ट्राच्या नावावर होती; मात्र यंदा ही परंपरा खंडित झाली. तरीही महाराष्ट्राच्या मुलींनी सलग ११वे व एकूण २७वे अजिंक्यपद जिंकत आपली वर्चस्वाची गाथा अधिक भक्कम केली. या स्पर्धेत सोलापूरच्या शेतकरी कुटुंबातील स्नेहा लामकाने हिने 'जानकी पुरस्कार' पटकावत स्वतःसह महाराष्ट्राचे नाव उज्ज्वल केले,

अंतिम सामन्यातील खेळाडूंची जिद्द, शिस्तबद्ध डावपेच आणि संघभावना कौतुकास्पद होती. मुलांच्या गटात रौप्यपदक मिळवतानाही संघाने दिलेली बुजार लढत प्रेरणादायी आहे. या यशामागे खेळाडू, प्रशिक्षक, व्यवस्थापक आणि जिल्हा संघटनांची मेहनत मोलाची ठरली आहे. ही कामगिरी महाराष्ट्रातील खो-खोला राष्ट्रीय स्तरावर अधिक बळ देणारी असून भविष्यात आंतरराष्ट्रीय यशाचा मार्ग प्रशस्त करणारी आहे.

- प्रा. डॉ. चंद्रजीत जाधव, सरचिटणीस , महाराष्ट्र खो-खो असोसिएशन

कर्नाटकचा मुलांचा घरच्या मैदानावर विजय

मुलांच्या अंतिम सामन्यात यजमान कर्नाटकने महाराष्ट्रावर ३५-३० अशी ५ गुणांनी मात केली. मध्यंतराला कर्नाटकने २३-१२ अशी मोठी आघाडी घेतली होती. कर्नाटककडून विजय बी. (१.४८, १.१० मि. संरक्षण व ८ गुण), इब्राहिम (२.१० मि. संरक्षण व ४ गुण), जीवन राठोड (१.५० मि. संरक्षण व २ गुण), जीवन के. (२.१० मि. संरक्षण) आणि अनिकेत (६ गुण) यांनी विजयात मोलाचा वाटा उचलला. म हाराष्ट्राच्या मुलांना जरी अपयश आले तरी त्यांनी केलेली कामगिरी कौतुकास्पद ठरली. उपविजेत्या ठरलेल्या महाराष्ट्र संघाकडून राज जाधव (१.२० मि. संरक्षण व ८ गुण), हरदया वसावे (१.३० मि. संरक्षण व २ गुण), पार्थ देवकाते (१ मि. संरक्षण व ४ गुण), जितेंद्र वसावे (१ मि. संरक्षण व ४ गुण) आणि योगेश पवार (१.५० मि. संरक्षण) यांनी बुजार खेळ केला, मात्र संघाला रौप्यपदकावर समाधान मानावे लागले.

तर कर्नाटकच्या बी. विजय याला 'वीर अभिमन्यू पुरस्कार' देऊन गौरविण्यात आले.

महाराष्ट्राची मुलींची विजयाची गुढी
मुलींच्या गटात महाराष्ट्र आणि ओडिशा यांच्यात झालेला सामना अत्यंत थरारक ठरला. मध्यंतरापर्यंत १४-११ अशा निसटल्या फरकाने महाराष्ट्र आघाडीवर होता. तर संपूर्ण वेळेत दोन्ही संघांचा गुणफलक २५-२५ असा बरोबरीत होता. त्यानंतर झालेल्या अतिरिक्त डावात महाराष्ट्राने दमदार खेळ करत ४४-३३ असा ११ गुणांनी दणदणीत विजय मिळवला. संपूर्ण स्पर्धेत महाराष्ट्राच्या रणरागिणींनी जशी आपली कामगिरी पार पडली तशी अंतिम सामन्यात सुध्दा धमाकेदार ठेवत अजिंक्यपदावर

नाव कोरले. या विजयात महाराष्ट्राच्या स्नेहा लाम काने (३, २.४० मि. संरक्षण व ४ गुण), मैथिली पवार (१.३०, १.३० मि. संरक्षण व ६ गुण), सानिका चांफे (२.२०, १.४० मि. संरक्षण व २ गुण), दीक्षा काटेकर (१.२० मि. संरक्षण व १० गुण), श्रावणी तामखडे (२, १.४०, १.१० मि. संरक्षण), श्रुती चोरमरे (१२ गुण) व श्वेता नवले (नाबाद २ मि. संरक्षण व ४ गुण) यांनी विजयी गुढी उभारताना प्रेक्षकांना जागेवर खिळवून ठेवले. तर पराभूत ओडिशाच्या खेळाडूंनी दिलेली लढत वाखाणण्याजोगी होती. त्यांच्या अर्चना प्रधान (२.५० मि., २.३० मि., १.१० मि. संरक्षण व ८ गुण), तृप्ती बारीक (२.२० मि., १.१० मि.,

या स्पर्धेत महाराष्ट्राच्या मुलींनी दाखवलेली एकजूट, शिस्त आणि शेवटपर्यंत न झुकणारी जिद्द अभिमानास्पद होती. प्रत्येक खेळाडूने दिलेल्या जबाबदारीचे भान ठेवत संघासाठी खेळ केला, हेच या यशाचे खरे गमक ठरले. सराव शिबिरातील मेहनत प्रत्यक्ष सामन्यात दिसून आली आणि त्यामुळे हे अजिंक्यपद शक्य झाले. या यशातून महाराष्ट्रातील भविष्यातील खो-खो खेळाडूंना नवी दिशा व प्रेरणा मिळेल.

-प्रशिक्षक अभिजित पाटील (धाराशिव) व सहा. प्रशिक्षक ऐश्वर्या सावंत (रत्नागिरी)

१.०० मि. संरक्षण व ४ गुण), चिन्मयी प्रधान (६ गुण) आणि के. रम्या (२.०० मि. संरक्षण व ४ गुण) यांनी उत्कृष्ट खेळ केला. ओडिशाच्या मुलींची बुजार लढत दिल्ली मात्र शेवटी त्यांच्या पदरी निराशाच आली. या विजयानंतर महाराष्ट्राच्या खेळाडू व प्रेक्षकांनी एकच जल्लोष केला.

वैयक्तिक पुरस्कारांचे मानकरी

या स्पर्धेत सर्वोत्तम कामगिरी करणाऱ्या मुलींच्या गटात महाराष्ट्राची स्नेहा लामकाने 'जानकी पुरस्कारा'ची मानकरी ठरली, तर दीक्षा काटेकर (महाराष्ट्र) हिने 'सर्वोत्कृष्ट आक्रमक' आणि ओडिशाच्या अर्चना प्रधान हिने 'सर्वोत्कृष्ट संरक्षक' पुरस्कार पटकावला. मुलांच्या गटात कर्नाटकच्या विजय बी. याला 'वीर अभिमन्यू पुरस्कार' मिळाला. महाराष्ट्राचा राज जाधव 'सर्वोत्कृष्ट आक्रमक' आणि कर्नाटकचा प्रज्वल वाय. 'सर्वोत्कृष्ट संरक्षक' ठरला.

वाडीकुरोलीची स्नेहा लामकाने जानकी पुरस्काराची मानकरी

सोलापूर : या राष्ट्रीय स्पर्धेतील मुलींच्या गटातील देशातील सर्वोत्कृष्ट खेळाडूचा जानकी पुरस्कार वाडीकुरोली (तालुका पंढरपूर) येथील वसंतराव काळे प्रशालेची विद्यार्थिनी व कल्याणराव काळे स्पोर्ट्स क्लबची खेळाडू स्नेहा लामकाने हिला प्राप्त झाला आहे. यापूर्वी २०२२-२३ मध्ये वाडीकुरोलीच्याच प्रीती काळे हिने हा पुरस्कार मिळवला

होत. स्नेहा व तिचे प्रशिक्षक अनुल जाधव यांचे महाराष्ट्र खो-खो असोसिएशनचे सरचिटणीस डॉ. चंद्रजीत जाधव, सोलापूर ॲम्ब्युचर खो-खो असोसिएशनचे अध्यक्ष महेश गादेकर, सचिव उमाकांत गायकवाड, श्रीराम शिक्षण प्रसारक मंडळाचे अध्यक्ष कल्याणराव काळे, सचिव बाळासाहेब काळे, प्राचार्य संजय कुलकर्णी, पर्यवेक्षक कुमार गाजेरे यांनी अभिनंदन केले.

अन्यायावर मात करत सर्वोच्च सन्मान

विशेष म्हणजे, शालेय राष्ट्रीय खो-खो स्पर्धेसाठी एक महिन्यापूर्वी झालेल्या निवड चवडी मध्ये स्नेहा लामकाने हिची १७ वर्षांखालील मुलींच्या गटात निवड समितीने महाराष्ट्र संघात निवड केली नव्हती. तिच्यावर अन्याय झाला होता. मात्र, या अन्यायाने खचून न जाता तिने आपल्या खेळातील गुणवत्ता, मेहनत आणि जिद्दीच्या जोरावर राष्ट्रीय पातळीवर चमकदार कामगिरी करत थेट भारत देशातील सर्वोत्कृष्ट खेळाडूचा 'ऐतिहासिक जानकी पुरस्कार' पटकावला आहे.

भावी नगरसेवकांच्या खर्चावर कडक नजर

तथा वृत्तसेवा,
सोलापूर, दि.५ जानेवारी-

सोलापूर महानगरपालिका सार्वत्रिक निवडणूक संदर्भात निवडणूक खर्चावर निवडणूक आयोगाची कडक नजर राहणार आहे. यासाठी निवडणूक खर्च समितीची स्थापना करण्यात आली. या अनुषंगाने सोलापूर महानगरपालिकेच्या मीटिंग हॉलमध्ये राजकीय पक्षांचे उमेदवार, इच्छुक उमेदवार तसेच उमेदवारांचे अधिकृत खर्च प्रतिनिधी यांच्यासाठी मार्गदर्शन व प्रशिक्षण बैठक घेण्यात आली.

मुख्य लेखाधिकारी डॉ.रत्नराज जवळगेकर यांनी निवडणूक खर्चाबाबत सविस्तर मार्गदर्शन केले. यावेळी मुख्य लेखापरीक्षक सदानंद वाघमोडे यांच्यासह संबंधित अधिकारी उपस्थित होते. मुख्य लेखाधिकारी डॉ.रत्नराज जवळगेकर यांनी निवडणूक आयोगाच्या मार्गदर्शक सूचनांनुसार प्रचारासाठी होणारा प्रत्येक खर्च नियमबद्ध, पारदर्शक व वेळेत नोंदवणे उमेदवारांसाठी बंधनकारक असल्याचे स्पष्ट केले. उमेदवारांनी अर्ज दाखल केल्यापासून ते दि.१६ जानेवारीपर्यंतचा संपूर्ण खर्चाचा तपशील देणे महत्वाचे आहे.

दि.८ जानेवारी व १२ जानेवारी रोजी खर्च तपासणी होणार आहे. प्रचार खर्चाशी संबंधित बँक स्टेटमेंट व सर्व मूळ पावत्या सादर करणे आवश्यक आहे. जाहिराती, सभा, वाहन वापर, बॅनर, पोस्टर तसेच सोशल मीडियावरील प्रचार खर्चाचीही नियम

खर्च नोंदवही, बँक स्टेटमेंट
सादर करणे बंधनकारक

निवडणूक खर्च
समितीची स्थापना

उमेदवारांसाठी
प्रशिक्षण बैठक

खर्चाबाबत महत्वाच्या सूचना

- » अर्ज दाखल केल्यापासून १६ जानेवारीपर्यंतचा खर्च सादर करणे बंधनकारक
- » दरोजचा प्रचार खर्च खर्च नोंदवहीत नोंदवावा
- » ८ व १२ जानेवारी रोजी खर्च तपासणी
- » बँक स्टेटमेंट व सर्व मूळ पावत्या अनिवार्य
- » जाहिराती, सभा, वाहन, बॅनर, पोस्टर व सोशल मीडिया खर्चाची स्वतंत्र नोंद
- » नियमभंग झाल्यास निवडणूक आयोगाच्या निर्देशानुसार कारवाई करण्यात येणार

नुसार नोंद करणे बंधनकारक आहे. खर्च सादरीकरणासाठी आवश्यक कागदपत्रे, खर्च नोंदवही भरण्याची पद्धत व खर्च निरीक्षकांकडून होणाऱ्या तपासणीबाबतही उपस्थितांना माहिती देण्यात आली. नियमांचे उल्लंघन झाल्यास कडक कारवाई करण्यात येईल, असेही यावेळी स्पष्ट करण्यात आले, असेही सांगण्यात आले. या बैठकीस विविध राजकीय पक्षांचे प्रतिनिधी, उमेदवार व त्यांचे प्रतिनिधी मोठ्या संख्येने उपस्थित होते.

प्रचार साहित्याने बाजार फुलला

- ✓ विविध पक्षांच्या चिन्ह साहित्याला जोरदार मागणी
- ✓ शहरातील मधला मारुती परिसर गजबजून गेला



तथा वृत्तसेवा। किरण बनसोडे
सोलापूर, दि.५ जानेवारी-

महापालिका निवडणुकीसाठी उमेदवारांना चिन्ह वाटप झाल्यानंतर शहरातील प्रचार साहित्य बाजारात मोठी उलाढाल सुरू झाली आहे. अंतिम उमेदवार यादी स्पष्ट झाल्यानंतर मधला मारुती परिसरातील प्रचार साहित्य विक्री केंद्रांमध्ये एकाचवेळी ऑर्डरची ओघ वाढल्याने हा परिसर गजबजलेला आहे.

महापालिकेच्या निवडणुकीत ५६४ उमेदवार रिंगणात आहेत. प्रत्यक्ष प्रचाराला आता वेग आला आहे. याचा थेट परिणाम प्रचार साहित्याच्या विक्रीवर झाला आहे. व्यापाऱ्यांच्या माहितीनुसार सध्या विविध पक्ष चिन्हाच्या साहित्याचीही विक्री होत आहे. तसेच इतर राजकीय पक्षांच्या चिन्हाच्या साहित्याला मागणी असल्याचे चित्र आहे. मधला मारुती येथील व्यापाऱ्यांनी सांगितले की, चिन्ह वाटप प्रक्रिया पूर्ण होताच अचानक ऑर्डर वाढल्या आहेत. टी-शर्ट, स्कार्फ, झेंडे यांना विशेष मागणी असून, भाजपचे साहित्य येताच तात्काळ संपत आले आहे. यंदा प्रचार साहित्याची खरेदी उशिरा सुरू झाली असली, तरी

सध्या मागणी झपाट्याने वाढत आहे.

टी-शर्ट, झेंडे, बिल्ले, दुपट्टे, पोस्टरला मागणी अंतिम उमेदवार निश्चित होताच टी-शर्ट, झेंडे, बिल्ले, दुपट्टे, पोस्टर व प्लेकार्ड यांची मागणी लक्षणीयरीत्या वाढली आहे. पदयात्रा, प्रभागनिहाय प्रचार फेऱ्या व कॉर्नर सभा सुरू झाल्याने तातडीच्या ऑर्डर मोठ्या प्रमाणात दिल्या जात आहेत. कमी वेळेत जास्त साहित्य मिळावे; यासाठी अनेक उमेदवार राजी उशिरापर्यंत छपाई करून घेत असल्याची माहिती व्यापाऱ्यांनी दिली.

डिजिटलसोबत पारंपरिक प्रचारालाही चालना
डिजिटल प्रचाराचे महत्त्व वाढले असले, तरी अंतिम टप्प्यात प्रत्यक्ष प्रचाराशिवाय निवडणूक जिंकणे कठीण असल्याची जाणीव उमेदवारांना होत असल्याचे व्यापाऱ्यांचे म्हणणे आहे. त्यामुळे सोशल मीडियासोबतच झेंडे, बिल्ले, टी-शर्ट यांसारख्या पारंपरिक प्रचार साहित्यालाही पुन्हा जोर आला आहे. पुढील काही दिवसांत मधला मारुती परिसरातील प्रचार साहित्य बाजार पूर्ण क्षमतेने फुलणार, असा अंदाज व्यक्त करण्यात येत आहे.

दै.तरुण भारतचे अविनाश गायकवाड यांना पत्रकार पुरस्कार जाहीर

तथा वृत्तसेवा,
सोलापूर, दि.५ जानेवारी-

राष्ट्रीय पत्रकार दिनाचे औचित्य साधून सहस्त्रार्जुन शैक्षणिक संकुलच्या वतीने देण्यात येणाऱ्या के.बाबुरावसा दत्तात्रयसा भुमकर आदर्श पत्रकार पुरस्कारांचे नावे जाहीर करण्यात आली.

यात दै.तरुण भारतचे उपसंपादक अविनाश गायकवाड यांचाही समवेश आहे, अशी माहिती संस्थेचे अध्यक्ष संजीव बिद्री व शालेय समितीचे अध्यक्ष राजू भुमकर यांनी दिली. सोलापूरचे ज्येष्ठ पत्रकार अविनाश गायकवाड यांना त्यांच्या पत्रकारितेतील उल्लेखनीय योगदानाबद्दल नुकताच मानाचा

पुरस्कार जाहीर झाला आहे. त्यांनी गेली अनेक वर्षे सामाजिक प्रश्नांवर परखड लेखन करून जनसामान्यांचे प्रश्न मांडले आहेत.



नागराज बगले, विनोद कामतकर, प्रभू वारशेट्टी, श्रीशैल भद्रशेट्टी, शरीफ सय्यद, संतोष चितापुरे, विष्णू सुरवसे, प्रीतम पंडित, मनोज हुलसुरे, सोनू शहानूरकर, बाळकृष्ण दोड्डा, शेखर गोतसुर्वे, नितीन पात्रे या पत्रकारांचीही निवड करण्यात आली. शनिवार, १० जानेवारी रोजी सकाळी १० वाजता सहस्त्रार्जुन शैक्षणिक संकुल येथे पुरस्कार वितरण करण्यात येणार आहे, असेही त्यांनी सांगितले.

'आठवण माईची' दै.तरुण भारतच्या विशेष पुरवणीचे प्रकाशन

सिंधूताई सपकाळ यांच्या पुण्यस्मरण दिनानिमित्त भावपूर्ण आदरांजली

तथा वृत्तसेवा,
पुणे, दि.५ जानेवारी-

अनाथांची आई म्हणून ओळखल्या जाणाऱ्या पद्मश्री डॉ.सौ.सिंधूताई (माई) सपकाळ यांच्या चौथ्या पुण्यस्मरण दिनानिमित्त पुणे येथील बालगंधर्व रंगमंदिर येथे 'यशोदा माई राष्ट्रीय पुरस्कार' सोहळ्याचे आयोजन करण्यात आले होते. दैनिक सोलापूर तरुण भारतच्या वतीने माईच्या कार्याला आदरांजली म्हणून प्रकाशित करण्यात आलेल्या 'आठवण माईची' या विशेष पुरवणीचे प्रकाशन करण्यात आले.

याप्रसंगी पद्मश्री गिरीश प्रभुणे, एकलव्य बालशिक्षण व आरोग्य न्यासच्या अध्यक्षा रेणुताई गावस्कर, विल् पूतावाला फाऊंडेशनचे मुख्य कार्यकारी अधिकारी जसविंदर नारंग, अनंत चिंचोळकर, ममता सिंधूताई सपकाळ, दीपक



दादा गायकवाड, विनय सिंधूताई सपकाळ, प्रणव सातभाई, सागर बोधगिरे, दैनिक तरुण भारतचे धाराशिव जिल्हा प्रतिनिधी अनिल आगलावे आदी उपस्थित होते.

'आठवण माईची' या विशेष पुरवणीमधून सिंधूताई सपकाळ यांच्या संघर्षमय जीवनप्रवासाचा, अनाथ, निराधार आणि वंचित मुलांसाठी केलेल्या

कार्याचा तसेच समाजाला दिलेल्या मोलाच्या संदेशांचा सविस्तर आढावा घेण्यात आला आहे. माईच्या कार्यातून प्रेरणा घेऊन समाजात सेवाभाव आणि माणुसकी जपण्याचा संदेश ही पुरवणी देते. मान्यवरांनी सिंधूताई सपकाळ यांच्या सामाजिक कार्यावर प्रकाश टाकत त्यांच्या विचारांची आणि कार्याची आजच्या पिढीला अत्यंत गरज असल्याचे

मत व्यक्त केले. सामाजिक, शैक्षणिक व सेवाभावी क्षेत्रात उल्लेखनीय कार्य करणाऱ्या व्यक्ती आणि संस्थांचा यावेळी सन्मान करण्यात आला.

कार्यक्रमास विविध सामाजिक संस्था, सेवाभावी कार्यकर्ते, पत्रकार तसेच माईच्या कार्याने प्रेरित असलेले नागरिक मोठ्या संख्येने उपस्थित होते.

भारतीय जनता पार्टीचे जिल्हा कोषाध्यक्ष

मा. इंद्रजीत (भाऊ) पवार यांना हार्दिक शुभेच्छा!

● शुभेच्छुक ●

दिपक हरिदास डांगे (ग्रा.पंचायत सदस्य अकोलेकाटी)
सचिन माने, प्रसाद लामकाने, विष्णू क्षीरसागर,
भगवंत लामकाने, शिवाजी लामकाने, महेश जावगुडे,
शिवशरण भिसे, आदित्य गुंड, शंकर क्षीरसागर, विश्वजीत साठे

सुरज क्रीडा व सांस्कृतिक मंडळ, बार्शी.
संस्थापक-अध्यक्ष कै.शिवाजीराव बाबुराव डिसले (शेठ) यांच्या ८२ व्या जयंतीनिमित्त

भव्य वार्षिक स्नेहसंमेलन
कै.बाबुरावजी डिसले स्मृति जीवन गौरव पुरस्कार वितरण सोहळा

मंगळवार, दिनांक ०६ जानेवारी २०२६ रोजी सायंकाळी ६.०० वा.

कार्यक्रमाचे अध्यक्ष : **मा.श्री.आमदार दत्तात्रय सावंत** (माजी शिक्षक आमदार, पुणे मतदार संघ)
प्रमुख पाहुणे : **सौ.उर्मिला कानेटकर** (सिनेअभिनेत्री)

मा.आमदार श्री.जयंत आसगावकर (पुणे विभाग शिक्षक मतदार संघ)

मा.श्री.कादर शेख
(प्राथमिक शिक्षणाधिकारी)

मा.श्री.पी.टी.पाटील
(सचिव, श्री शि.शि.प्र.मं.बार्शी)

मा.श्री.अनिल डिसले
(मा.सभापती)

मा.श्री.बालाजी नाटके
(गटशिक्षणाधिकारी, पं.स.बार्शी)

मा.श्री.सचिन जगताप
(माध्यमिक शिक्षणाधिकारी)

मा.श्री.अरुण बारबोले
(अध्यक्ष, यशोदा शि.प्र.मं.बार्शी)

मा.श्री.कुंदन गावडे
(पोलीस निरीक्षक)

मा.श्री.सुमित तनपुरे
(सिनेअभिनेता)

: पुरस्काराचे मानकरी :

मा.श्री.सुर्यकांत अर्जुन बीरसागर
* कृषीभूषण पुरस्कार *

मा.श्री.राणुबाई पोपट जगताप
* महिला भूषण पुरस्कार *

मा.श्री.प्रदीप दत्तात्रय कापसे
* डिजिटल पत्रकारिता पुरस्कार *

मा.श्री.विजय शरद निमारे
* पत्रकारिता पुरस्कार *

मा.श्री.भिष्माचार्य लक्ष्मण घांगणे
* साहित्य पुरस्कार *

मा.श्री.गणेश राजेंद्र शलगर
* युवा उद्योजक पुरस्कार *

मा.श्री.नसीर अब्दुल जदीद शेख
* शैक्षणिक पुरस्कार *

मा.श्री.प्रा.किरण राजाराम देशमुख
* किता पुरस्कार *

मा.श्री.भगवंत पुत्रलाल साठे
* आदर्श शिक्षक पुरस्कार *

ह.म.प.श्री.प्रा.तुकाराम नारायण मर्से
* आध्यात्मिक पुरस्कार *

मा.श्री.शशिकांत महादेव लांडगे
* कला पुरस्कार *

मा.श्री.सरदार विठ्ठल मोहिते
* सामाजिक पुरस्कार *

श्री.अनिल (शेठ) डिसले
(मा.सभापती पं.स.बार्शी)

श्री.रवींद्र कापसे
(सचिव, अर्णव शैक्षणिक संकुल)

सौ.अर्चना कापसे
(संस्था अध्यक्षा/मुख्याध्यापिका)

चि.अर्णव कापसे
(सदस्य, अर्णव शैक्षणिक संकुल)

चि.अव्दिक कापसे

शुभेच्छुक : **सुरज क्रीडा व सांस्कृतिक मंडळ, बार्शी.**
अर्णव शैक्षणिक संकुल सासुरे फाटा, वैराग सर्व शिक्षक व शिक्षकेतर कर्मचारी

शिवप्रभा शैक्षणिक संकुल नागोबा चौक, रुई, ता.बार्शी.

स्थळ :
अर्णव शैक्षणिक संकुल, सासुरे फाटा, वैराग

धाराशिव • दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | मंगळवार, ६ जानेवारी २०२६

https://dainiktarunbharat.com, https://epaper.dainiktarunbharat.com

त२रुणभारत

» संक्षिप्त वृत्त...



मुंबईच्या भाविकाकडून तुळजाभवानी मंदिरला ५१ हजार रुपयांची देणगी
तुळजापूर, दि.५ जानेवारी - नवी मुंबई येथील भाविक सतीश नारायण हिरे यांनी सहकुटुंब श्री कुलस्वामिनी तुळजाभवानी देवीजींचे दर्शन घेतले. दर्शनानंतर हिरे कुटुंबीयांनी देवीचरणी आपली भक्ती अर्पण करत श्री तुळजाभवानी मंदिर संस्थानला रोख स्वरूपात ५१ हजार रुपयांची देणगी दिली. त्यांच्या या धार्मिक व सेवाभावी कार्याबद्दल मंदिर संस्थानच्या वतीने हिरे कुटुंबीयांचा यथोचित सन्मान करण्यात आला. यावेळी त्यांना श्री तुळजाभवानी देवीजींची प्रतिमा व महावस्त्र भेट म्हणून देण्यात आले. यावेळी सहायक जनसंपर्क अधिकारी अतुल भालेराव, उमाकांत क्षीरसागर तसेच संस्थानचे अधिकारी व कर्मचारी उपस्थित होते.



व्यंकटेश महाजन महाविद्यालयाच्या विद्यार्थ्यांची राष्ट्रीय क्रीडा स्पर्धेसाठी निवड
धाराशिव, दि.५ जानेवारी - येथील व्यंकटेश महाजन वरिष्ठ महाविद्यालयातील विद्यार्थ्यांची राष्ट्रीय क्रीडा स्पर्धेसाठी निवड झाली आहे. डॉ. बाबासाहेब आंबेडकर मराठवाडा विद्यापीठ अंतर्गत वैद्यनाथ कॉलेज परळी येथे झालेल्या आंतर महाविद्यालयीन क्रॉस कंट्री स्पर्धेत महाविद्यालयाची विद्यार्थिनी साक्षी भांडारकर हिने रौप्यपदक मिळवले व तिची मंगलोर कर्नाटक येथे होणाऱ्या राष्ट्रीय स्पर्धे साठी निवड झाली आहे. तर विराज जाधव कांस्य पदक मिळविले व त्याची रोहतक हरियाणा येथे होणाऱ्या राष्ट्रीय क्रीडा स्पर्धेसाठी निवड झाली आहे. या यशाबद्दल संस्थेच्या मार्गदर्शक रेखाताई महाजन, अध्यक्ष पूनमताई महाजन, संस्था सचिव अॅड. मिलिंद पाटील, संस्था सदस्य शेणाद्री डांगे, कमलाकर पाटील, डॉ. अभय शहापूरकर, प्राचार्य डॉ. प्रशांत चौधरी यांनी अभिनंदन केले

शिराढोण परिसरातून म्हैस चोरी; गुन्हा दाखल
धाराशिव, दि.५ जानेवारी - शिराढोण पोलीस ठाण्यात फिर्यादी सुर्यकांत धोंडीराम धाकतोडे (वय ५६, रा. शिराढोण ता. कळेवं) यांनी दिलेल्या फिर्यादीनुसार, शिराढोण शिवारातील रायगव्हाण गावाकडे जाणाऱ्या रस्त्यालागत असलेल्या शेत गट नं.१९७ अ मधील गोठ्यातून अंदाजे १ लाख ४० हजार रुपये किमतीची मुरा जातीची म्हैस अज्ञात व्यक्तीने चोरून नेल्याची घटना घडली आहे. ही चोरी दि.२२ डिसेंबर २०२५ रोजी रात्री ८ ते दि. २३ डिसेंबर २०२५ रोजी सकाळी ७ वाजण्याच्या दरम्यान घडली. या प्रकरणी फिर्यादी यांनी दि.४ जानेवारी २०२६ रोजी दिलेल्या प्रथम खबरेवरून शिराढोण पोलीस ठाण्यात भा.न्या.सं. कलम ३०३ (२) अन्वये गुन्हा नोंदविण्यात आला असून पुढील तपास पोलीस करत आहेत.



आरळी बुद्रूकचे महेश तानवडे यांना कलबुर्गी विद्यापीठाची डॉक्टरेट
धाराशिव, दि.५ जानेवारी - तालुक्यातील आरळी बुद्रूक येथील महेश विलास तानवडे यांना कलबुर्गी (कर्नाटक) येथील शरणबसवा विद्यापीठाची डॉक्टरेट पदवी प्रदान करण्यात आली आहे. डॉ. महेश यांनी विद्यापीठाच्या प्राणीशास्त्र अभ्यास व संशोधन विभागातून डॉ. बसवराजेश्वरी इंदूर यांच्या मार्गदर्शनाखाली स्टडीज फॉर सिलेक्टेड एनडोक्राईन डिसरप्टिंग कम्पाउंडस इफेक्ट्स ऑन मेल प्रोप्रोटेक्टिव्ह ऑन्टिडव्हिटीज इन अल्बिनो रॅट्स या विषयावर संशोधन प्रबंध सादर केला होता. आरळी सारख्या ग्रामीण भागातून येऊन उच्च दर्जाचे संशोधन पूर्ण करणे ही अभिमानास्पद बाब मानली जात आहे. या यशाबद्दल त्यांचे वडील विलास तानवडे, आई धानम्माबाई तानवडे यांनी समाधान व्यक्त केले आहे. तसेच भाऊ सिद्राम तानवडे, रामेश्वर तानवडे, काका श्रीशैल्य तानवडे, प्रकाश तानवडे, गणेश तानवडे यांच्यासह आरळी बुद्रूक व परिसरातील नागरिक, मित्रपरिवार, शिक्षक व नातेवाईकांनी डॉ. महेश तानवडे यांचे अभिनंदन व कौतुक केले आहे.

दोन्ही नगरपरिषदेत धोबीपछाड; मतदारांसमोर जाण्याचा नैतिक अधिकार नाही

» सुजितसिंह ठाकुरांची तानाजी सावंतांवर नाव न घेता जोरदार टीका...

तभा वृत्तसेवा
वाशी, दि.५ जानेवारी - स्थानिक स्वराज्य संस्थांच्या निवडणुका जशा-जशा जवळ येत आहेत, तसे परंडा विधानसभा क्षेत्रातील राजकीय वातावरण तापू लागले आहे. आरोप-प्रत्यारोपांच्या फैरी झडत असून नेत्यांमधील शाब्दिक संघर्ष अधिक तीव्र होत चालला आहे. (दि.३) जानेवारी रोजी वाशी तालुक्यातील इंदापूर येथे पार पडलेल्या 'शिंदे गटाच्या विजय संकल्प मेळावा'त माजी मंत्री आमदार तानाजी सावंत यांनी माजी आमदार सुजितसिंह ठाकूर, माजी आमदार राहुल मोटे तसेच आमदार राणाजगजितसिंह पाटील यांच्यावर नाव न घेता जोरदार टीका केली होती. त्या टीकेला प्रत्युत्तर देताना



भाजपचे ज्येष्ठ नेते व माजी आमदार सुजितसिंह ठाकूर यांनी परंडा येथे (दि.५) जानेवारी रोजी भाजपच्या एका कार्यक्रमात नाव न घेता सावंतांवर कडाडून टीका केली. ठाकूर म्हणाले, दोन्ही नगरपरिषद निवडणुकांत जनतेने त्यांना स्पष्टपणे धोबीपछाड दिली आहे. त्यामुळे मतदारांसमोर जाण्याचा त्यांना कोणताही नैतिक अधिकार नाही. ते पुढे म्हणाले, पालकमंत्री असताना भाजपच्या एकाही

शिराढोण परिसरात चोरीस गेलेली गाभण म्हैस अवघ्या काही दिवसांत जप्त

तभा वृत्तसेवा
धाराशिव, दि.५ जानेवारी - शेतकरी सूर्यकांत धोंडीराम धाकतोडे यांच्या शेतातून दहा महिन्यांची गाभण मुन्हा जातीची किमतीची म्हैस चोरीस गेली होती. या प्रकरणी शिराढोण पोलीस ठाण्यात गु.र.नं. ०२/२०२६ अन्वये भा.न्या.सं. कलम ३०३(२) अंतर्गत मुन्हा नोंद करण्यात आला होता. दरम्यान, दि.४ जानेवारी २०२५ रोजी स्थानिक गुन्हे शाखेचे सहाय्यक पोलीस निरीक्षक श्री. सुदर्शन कासार व त्यांचे पथक गस्त करीत असताना शिराढोण पोलीस ठाणे हद्दीत धावा पाटी, शिराढोण पारधीपेढी परिसरात एका इसमास रात्रीच्या अंधारात एक म्हैस व एक रेडकू घेऊन जाताना आढळून आले. संशय आल्याने त्याच्याकडे चौकशी केली असता त्याने उडवा-उडवीची उत्तरे दिली. त्यामुळे संबंधित इसम व जनावरांना पुढील चौकशीसाठी शिराढोण पोलीस

समुद्रवाणी येथे विवाहितेची आत्महत्या

तभा वृत्तसेवा
धाराशिव, दि.५ जानेवारी- मयत तसलीम मोहसीन शेख (वय २७, रा. समुद्रवाणी ता. जि. धाराशिव) यांनी दि.२ जानेवारी २०२६ रोजी रात्री ११ वाजता समुद्रवाणी येथील राहत्या घरात गळफास घेऊन आत्महत्या केली. याबाबत पोलीसांकडून मिळालेली माहिती अशी की, फिर्यादी इक्रामहुसेन अकलाक हुसेन शेख (वय ३४, रा. इर्ला ता. जि. धाराशिव) यांनी दिलेल्या माहितीनुसार, आरोपी पती मोहसीन शेख, दिर आशपाक रुकमोद्दीन शेख

तिला वारंवार शिवीगाळ, मारहाण व मानसिक छळ केला. हुंड्यासाठी दिलेल्या सततच्या त्रासाला कंटाळून तसलीम हिने आत्महत्या केल्याचा आरोप फिर्यादीने करण्यात आला आहे. या प्रकरणी दि.४ जानेवारी २०२६ रोजी दिलेल्या प्रथम खबरेवरून बॅबळी पोलीस ठाण्यात भा.न्या.सं. कलम १०८, ८०, ८५, ११५ (२), ३५२, ३५१ (२), ३५१ (३) व ३(५) अन्वये गुन्हा नोंदविण्यात आला असून पुढील तपास पोलीस करत आहेत.

परंडा विधानसभेत राजकीय हालचालींना वेग; वाशीत राष्ट्रवादी काँग्रेस (अजित पवार गट) ची बैठक

तभा वृत्तसेवा
वाशी, दि.५ जानेवारी - जिल्हा परिषद व पंचायत समिती निवडणुका तोंडावर येऊन ठेपल्याने परंडा विधानसभा क्षेत्रात राजकीय हालचालींना वेग आला आहे. निवडणुकांची घोषणा कधीही होण्याची शक्यता लक्षात घेता सर्वच राजकीय पक्षांकडून संघटनात्मक बांधणीला जोर देण्यात येत आहे. या पार्श्वभूमीवर राष्ट्रवादी काँग्रेस (अजित पवार गट) कडून परंडा विधानसभेचे म

परंडा तालुक्यात भाजपचे ‘अटल संमेलन’ उत्साहात संपन्न



तभा वृत्तसेवा
परंडा, दि.५ जानेवारी - भारतीय जनता पार्टी, परंडा तालुक्याच्या वतीने 'अटल संमेलन'चे आयोजन करण्यात आले. आगामी काळात होणाऱ्या स्थानिक स्वराज्य संस्थांच्या निवडणुकांच्या पार्श्वभूमीवर जि.प. व पं.स.च्या निवडणुका भाजपा पूर्ण ताकदीने लढवणार असल्याचे यावेळी जाहीर करण्यात आले. प्रत्येक जि.प. गट व पं.स. गणातून इच्छुक उमेदवारांकडून परिचयपत्र भरून घेण्यात येणार असल्याची माहिती देण्यात आली. भाजपा नेते मा. आमदार सुजितसिंह ठाकूर यांनी उपस्थित

पराभवाने खचून जावू नका जनतेच्या कामात राहा यश जवळच आहे : खा. ओमप्रकाश राजेनिंबाळकर

तुळजापूर न.पा.तील सर्व उमेदवारांचा सन्मान सोहळा संपन्न

तभा वृत्तसेवा
धाराशिव, दि.५ जानेवारी - तुळजापूर नगरपालिकेच्या निवडणुकीत निवडून आलेल्या तसेच पराभूत झालेल्या सर्व उमेदवारांचा सन्मानपूर्वक सत्कार सोहळा उत्साहपूर्ण वातावरणात पार पडला. यावेळी निवडून आलेल्या उमेदवारांनी जनतेने दाखवलेल्या विश्वासास पात्र ठरत शहराच्या सर्वांगीण विकासासाठी कटिबद्ध राहावे, पारदर्शक व लोकाभिमुख कारभार करावा तसेच सर्वसामान्य नागरिकांच्या प्रश्नांना प्राधान्य देत सर्वसमावेशक प्रगतीसाठी प्रयत्नशील राहावे, असे आवाहन करण्यात आले. निवडणुकीत पराभूत झालेल्या उमेदवारांनी खचून न जाता सामाजिक कार्य, जनतेशी असलेले नाते आणि लोकहिताचे उपक्रम अधिक जोमाने सुरू ठेवावेत, असा सकारात्मक



संदेश यावेळी देण्यात आला. निवडणूक हा राजकीय प्रवासातील केवळ एक टप्पा असून जनसेवा ही अखंड चालणारी साधना आहे. विजय-पराजयाच्या पलीकडे जाऊन सम जल्लोभासाठी सातत्याने कार्यरत राहणे हीच खरी लोकशाहीची भावना असल्याचे अधोरेखित करण्यात आले. विजय-पराजयाच्या पलीकडे जाऊन सर्व उमेदवारांनी लोकशाही प्रक्रियेत दिलेले योगदान

तुळजापूर बसस्थानकात खिसेकापूचा प्रयत्न; गुन्हा दाखल

तभा वृत्तसेवा
धाराशिव, दि.५ जानेवारी - तुळजापूर पोलीस ठाण्यात दाखल फिर्यादीनुसार, फिर्यादी सोमनाथ बापुराव झेंडेकर (वय ६२, रा.प्लॉट नं.२२६, बीड बायपास, नाईकनगर, जि. संभाजीनगर) हे दि.४ जानेवारी रोजी सायं. ७ वाजता तुळजापूर येथील जुन्या बसस्थानकात सोलापूर-धुळे बसमध्ये चढत असताना ही घटना घडली. गर्दीचा फायदा घेत आरोपी अरुण रावसाहेब काळे (रा. मिलींद नगर, भुतारा रोड, जामखेड, जि. अहिल्यानगर) यांनी फिर्यादी यांच्या पॅन्टच्या मागील खिशातील ६,५७० रुपये चोरण्याचा प्रयत्न केला. या प्रकरणी फिर्यादी यांनी दि.४ जानेवारी रोजी दिलेल्या प्रथम खबरेवरून तुळजापूर पोलीस ठाण्यात गुन्हा नोंदविण्यात आला असून पुढील तपास पोलीस करत आहेत.

बालगंधर्व रंगमंदिर येथे ‘आठवण माईची’ विशेष पुरवणीचे प्रकाशन

» **दै. ‘तरुण भारत’चे मान्यवरांकडून कौतुक...** » **सिंधूताई सपकाळ यांच्या पुण्यस्मरण दिनानिमित्त भावपूर्ण आदरांजली...**

तभा वृत्तसेवा
धाराशिव, दि.५ जानेवारी - अनाथांची आई म्हणून ओळखल्या जाणाऱ्या पद्मश्री डॉ. सिंधूताई (माई) सपकाळ यांच्या चौथ्या पुण्यस्मरण दिनानिमित्त पुणे येथील बालगंधर्व रंगमंदिर येथे यशोदा माई राष्ट्रीय पुरस्कार सोहळ्याचे आयोजन करण्यात आले होते. या प्रसंगी दैनिक सोलापूर तरुण भारतरफे माईच्या कार्याला आदरांजली म्हणून प्रकाशित करण्यात आलेल्या 'आठवण माईची' या विशेष पुरवणीचे मान्यवरांच्या हस्ते प्रकाशन करण्यात आले. या प्रकाशन सोहळ्यास पद्मश्री गिरीश प्रभुणे, रेणुताई गावस्कर (अध्यक्षा - एकलव्य



बाल शिक्षण व आरोग्य न्यास, ता. कुडाळ, जि. सिंधुदुर्ग), सेवा संकल्प प्रतिष्ठान (चिखली, जि. बुलढाणा), विलू पूनावाला फाऊंडेशनचे मुख्य कार्यकारी अधिकारी जसविंदर नारां, अनंत चिंचोळकर, ममता सिंधूताई सपकाळ, दीपक दादा गायकवाड, विनय सिंधूताई सपकाळ, प्रणव सातभाई, सागर बोधगिरे तसेच दैनिक तरुण भारतेचे

माईच्या कार्यातून प्रेरणा घेऊन समाजात सेवाभाव आणि माणुसकी जपण्याचा संदेश ही पुरवणी देते. कार्यक्रमदारम्यान मान्यवरांनी सिंधूताई सपकाळ यांच्या सामाजिक कार्यावर प्रकाश टाकत त्यांच्या विचारांची आणि कार्याची आजच्या पिढीला अत्यंत गरज असल्याचे मत व्यक्त केले. पुरस्कार सोहळ्याच्या मध्यमातून सामाजिक, शैक्षणिक व सेवाभावी क्षेत्रात उल्लेखनीय कार्य करणाऱ्या व्यक्ती आणि संस्थांचा सन्मान करण्यात आला. कार्यक्रमस विविध सामाजिक संस्था, सेवाभावी कार्यकर्ते, पत्रकार तसेच माईच्या कार्याने प्रेरित असलेले नागरिक मोठ्या संख्येने उपस्थित होते.